




SUPREME AUDIT INSTITUTION OF INDIA
लोकहितार्थ सत्यनिष्ठा
Dedicated to Truth in Public Interest

नवीन पूर्वाचिल संदेश

19 वां अंक

वार्षिक हिंदी पत्रिका

कार्यालय प्रधान महालेखाकार (लेखा एवं छकदारी)
मेघालय, शिलांग - 793001





हिंदी पखवाड़ा समापन समारोह 2023 का शुभारंभ दीप प्रज्ज्वलन से
करते हुए मुख्य अतिथि महोदया सहित प्रधान महालेखाकार (लेखा व हकदारी) महोदय,
प्रधान महालेखाकार (लेखापरीक्षा) महोदया, एवं समस्त समूह अधिकारीगण



हिंदी पखवाड़ा समापन समारोह 2023 के अवसर पर श्रोताओं को
संबोधित करते हुए प्रधान महालेखाकार (लेखा व हकदारी) महोदय

“बाबीन पूर्वांचल संदेश”

वार्षिक पत्रिका : 19 वां अंक
पत्रिका परिवार

~ संरक्षक ~

श्री केल्विन हैरिस खारशींग
प्रधान महालेखाकार (लेखा एवं हकदारी)
मेघालय, शिलांग

~ प्रधान संपादक ~

श्री रातुल चन्द्र बरा
उप महालेखाकार

~ परामर्शदाता ~

श्री राज्यपाल देवकोटा
वरिष्ठ लेखा अधिकारी

~ संपादक मंडल ~

श्रीमती स्निग्धा फुकन, हिंदी अधिकारी
श्री अशोक कुमार, वरिष्ठ अनुवादक
श्रीमती विजय लक्ष्मी एस., कनिष्ठ अनुवादक

आवरण पृष्ठ : नोहकालिकाई जलप्रपात, चेरापूँजी, मेघालय

नोट: पत्रिका के इस अंक में प्रकाशित विचार रचनाकारों के निजी हैं, उससे संरक्षक, प्रधान संपादक, परामर्शदाता अथवा संपादक मंडल का सहमत होना आवश्यक नहीं। रचनाओं की मौलिकता के लिए रचनाकार स्वयं उत्तरदायी होंगे।

मूल्य : राजभाषा के प्रति निष्ठा

“नवीन पूर्वांचल संदेश”

वार्षिक पत्रिका : 19 वां अंक

वर्ष : 2024

अनुक्रमणिका

क्र.सं.	लेख/रचना	रचनाकार/लेखक	पृष्ठ
1.	श्रीमंत शंकरदेव (उनका जीवन और सामाजिक सुधार के लिए कार्य)	श्री रातुल चंद्र बरा	22-24
2.	एक छोटी सी अधूरी कहानी	श्री राज्यपाल देवकोटा	25-26
3.	शिलांग शहर का पर्यटन	सुश्री स्नेहा घटक	27-29
4.	हिंदी	श्रीमती मेघा रानी	30
5.	चार धाम यात्रा वृत्तान्त	श्री गणेश प्रसाद शर्मा	31
6.	सुकून	श्री राज्यपाल देवकोटा	32
7.	करुणा का एक कार्य	श्री स्वास्तिक बी रसाईली	33
8.	याद मेरे घर की	सुश्री शिवानी छेत्री	34
9.	पहला प्यार	श्री भगीरथ प्रसाद	35
10.	कुंठा	श्री अशोक कुमार	36
11.	घर से दूर एक परिवार	श्रीमती आकांक्षा पटेल	37
12.	कोट्टनकुलंगरा देवी मंदिर	श्रीमती विजय लक्ष्मी एस.	38-40
13.	परिवर्तन	श्रीमती आकांक्षा पटेल	41
14.	निश्चय	श्री राज्यपाल देवकोटा	42
15.	प्रशंसा	श्री भगीरथ प्रसाद	42
16.	प्राकृतिक आपदाएँ : चिंतन	श्रीमती अखिलेश कुमारी	43
17.	मेरा मेघालय सैरसपाटा	अंशुमान शर्मा	44-45
18.	प्रार्थना	सुश्री ब्रेंडा शानेन सियेम	45
19.	बेफिक्री वाला ऐतवार	श्रीमती रेनु नागल	46
20.	अभी बाकी है	सुश्री दिव्या कुमारी राय	47

21. समानता	श्री राजु नागल	48
22. पेरिस ओलंपिक 2024	श्री घनश्याम कुमार	49-50
23. आसान नहीं है नारी होना	श्री गौतम वर्मा	51
24. प्रकृति	श्री सुरेंद्र कुमार	51
25. मेरी जन्मभूमि	सुश्री ग्रेसी हातनेव वाइफेर्झ	52
26. रस्सी जल गई पर बल ना गया	सुशांत बी रसाईली	53
27. नारायण भक्ति	श्रीमती मेधा रानी	54
28. हिंदी की पुकार	श्री विजय कुमार	55
29. चित्रांकन, मिसाइलमैन ए.पी.जे. अब्दुल कलाम	सुश्री मधुश्री देब	56
30. चित्रांकन, प्राकृतिक वातावरण से आच्छादित घर	सुश्री तनुश्री दे	57
31. विकास और प्रकृति	सुश्री ग्रेसी हातनेव वाइफेर्झ	58-59
32. रिश्ता किताबों से	श्री अनीश कुमार	59
33. गुरुवाणी	श्रीमती विजय लक्ष्मी एस.	60
34. जीवन	श्रीमती वीणा कुमारी राय	61
35. मां की यादें	श्री घनश्याम कुमार	62
36. रूस और युक्रेन के बीच महायुद्ध	श्री राहुल ढाका	63
37. असम के चराइदेव मोईदाम	श्रीमती स्निग्धा फुकन	64-65



अन्नमोल विचार

1. राष्ट्रभाषा के बिना राष्ट्र गूंगा है : महात्मा गांधी
2. मैं दुनिया की सभी भाषाओं की इज्जत करता हूं पर मेरे देश में हिंदी की इज्जत न हो, यह मैं सह नहीं सकता : आचार्य विनोबा भावे
3. जिस देश को अपनी भाषा और साहित्य का गौरव का अनुभव नहीं है, वह उन्नत नहीं हो सकता : डॉ. राजेंद्र प्रसाद
4. हमारी नागरी लिपि दुनिया की सबसे वैज्ञानिक लिपि है : राहुल सांकृत्यायन
5. हिंदी हमारे राष्ट्र की अभिव्यक्ति का सरलतम स्रोत है : सुमित्रानन्दन पंत
6. सभी भारतीय भाषाओं के लिए यदि कोई एक लिपि आवश्यक है तो वो देवनागरी ही हो सकती है : जस्टिस कृष्णस्वामी अच्युर
7. प्रान्तीय ईर्ष्या-द्वेष को दूर करने में जितनी सहायता इस हिंदी प्रचार से मिलेगी, उतनी दूसरी किसी चीज से नहीं मिल सकती : सुभाषचंद्र बोस
8. हिंदी किसी एक प्रदेश की भाषा नहीं बल्कि देश में सर्वत्र बोली जाने वाली भाषा है : विलियम केरी
9. हिंदी आम बोलचाल की ‘महाभाषा’ है : जॉर्ज ग्रियर्सन
10. भारत की भाषाएं नदियाँ हैं और हिंदी महानदी : गुरु रवींद्रनाथ टैगोर



हिंदी दिवस 2024

के अवसर पर

माननीय गृह मंत्री जी

का संदेश



राजभाषा विभाग

गृह मंत्रालय, भारत सरकार

अमित शाह
गृह मंत्री एवं सहकारिता मंत्री
भारत सरकार



प्रिय देशवासियों!

आप सभी को हिंदी दिवस की हार्दिक शुभकामनाएँ।

इस वर्ष का हिंदी दिवस समारोह विशेष है, क्योंकि 14 सितंबर, 1949 को भारत की संविधान सभा द्वारा हिंदी को संघ की राजभाषा के रूप में स्वीकार किए जाने के 75 वर्ष पूरे हो रहे हैं। यह अत्यंत प्रसन्नता की बात है कि राजभाषा विभाग द्वारा इसे 'राजभाषा हीरक जयंती' के रूप में मनाया जा रहा है।

भारत अपनी समृद्ध सांस्कृतिक विरासत, पुरातन सभ्यता और भाषिक विविधता के लिए दुनिया में विशिष्ट स्थान रखता है। क्षेत्रीय भाषाओं ने हमारी अतुलनीय सांस्कृतिक विविधता को आगे बढ़ाने और देशवासियों को भारतीयता के अटूट सूत्र में पिरोने का काम किया है। अतः हिंदी सहित सभी भारतीय भाषाओं को भारतीय अस्मिता का प्रतीक कहना अतिशयोक्ति नहीं होगी।

स्वतंत्रता आंदोलन के दौरान स्वराज, स्वदेशी और स्वभाषा पर विशेष बल दिया गया था। हिंदी ने तब से लेकर आज तक, देश की विविधता में एकता स्थापित करने और सामूहिक सद्भावना को सुदृढ़ करने का महती कार्य किया है। हिंदी की इसी शक्ति के कारण उन दिनों हिंदी की स्वीकार्यता को बढ़ावा देने वालों में लोकमान्य तिलक, महात्मा गांधी, लाला लाजपत राय, नेताजी सुभाषचन्द्र बोस, राजगोपालाचारी एवं अन्य गैर-हिंदीभाषी महानुभावों की महत्वपूर्ण भूमिका रही थी। आजादी के बाद हिंदी की इसी सर्वसमावेशी प्रवृत्ति को ध्यान में रखते हुए हमारे संविधान निर्माताओं ने हिंदी को संघ की राजभाषा का दर्जा दिया तथा संविधान की आठवीं अनुसूची में प्रमुख भारतीय भाषाओं को स्थान दिया।

हिंदी एक ऐसी भाषा है, जिसमें आपको देश की कई भाषाओं के तत्व मिल जाएँगे। इसका इतिहास लिखने वालों ने तो रासो ग्रंथों, सिद्धों-नाथों की वाणियों से लेकर भक्तिकाल के संत कवियों और खड़ी बोली तक इसकी परम्परा को माना है। कवि चंद्रबरदाई से लेकर महाकवि विद्यापति, ज्योतिरीश्वर ठाकुर, तुलसीदास, सूरदास, मीराबाई, आंडाल, गुरु नानकदेव जी, संत रैदास, कबीरदास जी से लेकर आज तक कई साहित्यकारों व भाषाविदों ने भारतीय भाषाओं के माध्यम से हिंदी का मार्ग प्रशस्त किया। इसके विकास में उन असंख्य लोकभाषाकारों का भी अमूल्य योगदान है, जो गायन-वादन के द्वारा इस भाषा के आदिरूपों को जन-जन तक पहुँचाते रहे। हिंदी भाषा मैथिली, भोजपुरी, अवधी, ब्रज, हरियाणवी, राजस्थानी, मेवाती, गुजराती, छत्तीसगढ़ी, बघेली, कुँमाऊनी, गढ़वाली जैसी मातृभाषाओं के समन्वित रूप से ही तो बनी है। मुझे खुशी है कि हिंदी भाषा इन मातृभाषाओं को अक्षुण्ण रखते हुए आगे बढ़ रही है और लगातार विकसित हो

रही है। आज जब राजभाषा के रूप में हिंदी अपनी 75वीं वर्षगाँठ पूरी कर रही है, तब हमें इसका यह इतिहास जरूर याद रखना चाहिए।

14 सितंबर, 1949 से लेकर लगातार राजभाषा के रूप में हिंदी के संवर्धन के अनेक काम हुए हैं। राजभाषा विभाग की विशाल यात्रा को पीछे मुड़ कर देखें, तो हमें कई महत्वपूर्ण पड़ाव दिखाई देते हैं, जहाँ इस विभाग ने जिम्मेदारीपूर्वक सरकारी तंत्र को भाषिक चेतना के प्रति प्रेरित किया है।

साल 1977 में श्रद्धेय अटल बिहारी वाजपेयी जी ने तत्कालीन विदेश मंत्री के रूप में पहली बार संयुक्त राष्ट्र की आम सभा को हिंदी में संबोधित कर राजभाषा का मान बढ़ाया। माननीय प्रधानमंत्री श्री नरेन्द्र मोदी जी जब अंतरराष्ट्रीय मंचों पर हिंदी भाषा में संबोधन देते हैं और भारतीय भाषाओं के उद्धरण देते हैं, तो समूचे देश में अपनी भाषा के प्रति गौरव के भाव को और बल मिलता है। बीते 10 वर्षों में हमारी सरकार ने राजभाषा को और भी समृद्ध व सक्षम बनाने के हर संभव कार्य किए हैं। 2018 में अनुवाद टूल कंठस्थ का लोकार्पण हो, 2020 में भारत की नई शिक्षा नीति में मातृभाषाओं को विशेष महत्व देने की अनुशंसा हो, केंद्र शासित प्रदेश जम्मू-कश्मीर में आधिकारिक भाषाओं की सूची में कश्मीरी, डोगरी और हिंदी को शामिल करने के लिए विधेयक पारित करना हो, 2022 में हिंदी दिवस पर कंठस्थ 2.0 का लोकार्पण हो या साल 2021 से हर साल हिंदी दिवस पर 'अखिल भारतीय राजभाषा सम्मेलन' आयोजित करना हो, सरकार राजभाषा व भारतीय भाषाओं के संरक्षण के प्रति प्रतिबद्ध है। साथ ही, संसदीय राजभाषा समिति ने अपने प्रतिवेदन का 12वाँ खंड भी माननीय राष्ट्रपति महोदया को सौंप दिया है।

राजभाषा में कार्यों को प्रोत्साहन देने हेतु हमने साल 2022 से संशोधित राजभाषा गौरव पुरस्कार योजना भी शुरू की है जिसके तहत ज्ञान-विज्ञान, अपराध शास्त्र अनुसंधान, पुलिस प्रशासन, संस्कृति, धर्म, कला, धरोहर एवं विधि के क्षेत्र में राजभाषा में मौलिक पुस्तक लेखन हेतु पुरस्कार दिए जाते हैं। साथ ही, राजभाषा विभाग ने डिजिटल शब्दकोश 'हिंदी शब्द सिंधु' का निर्माण भी किया है।

दुनिया के सबसे बड़े लोकतंत्र में यह और भी आवश्यक हो जाता है कि हिंदी एवं भारतीय भाषाओं के माध्यम से जन-जन तक संवाद स्थापित करते हुए राष्ट्र की प्रगति सुनिश्चित की जाए। यह अत्यंत आवश्यक है कि हम व्यापक रूप से सरल और सहज भाषा का प्रयोग करके राजभाषा और जनभाषा के बीच की दूरी को पाटें, ताकि देश के हर वर्ग का नागरिक देश की प्रगति से परिचित भी हो और लाभान्वित भी। इस तरह 'आत्मनिर्भर भारत' व 'विकसित भारत' के लक्ष्य को प्राप्त करने में हमारी भारतीय भाषाओं की सशक्त भूमिका रहने वाली है।

मुझे विश्वास है कि हिंदी दिवस एवं राजभाषा हीरक जयंती समारोह, मातृभाषाओं के प्रति राजभाषा विभाग की प्रतिबद्धता को और भी ऊँचाई देने का सार्थक माध्यम बनेगा। मैं राजभाषा विभाग के कार्यों की सराहना करते हुए हिंदी दिवस की हार्दिक शुभकामनाएँ प्रेषित करता हूँ।

वंदे मातरम्!

नई दिल्ली
14 सितंबर, 2024

(अमित शाह)





संदेश



इस कार्यालय की वार्षिक हिंदी ई-पत्रिका 'नवीन पूर्वाचल संदेश' का 19 वां अंक आप सभी सुधी पाठकों को समर्पित करते हुए मुझे असीम हर्ष की अनुभूति हो रही है। भाषा मानवीय संस्कृति, सभ्यता और सामाजिकता का मूलाधार है। भाषा की सरलता, सहजता और शालीनता अभिव्यक्ति को सार्थकता प्रदान करती है। हिंदी ने इन पहलुओं को खूबसूरती से समाहित किया है। भाषा किसी भी देश की धार्मिक, सामाजिक, सांस्कृतिक तथा दार्शनिक परिवेश को जानने का सशक्त माध्यम होती है। हिंदी संपूर्ण राष्ट्र की संवेदनाओं को प्रकट करने का सरलतम व अनूठा माध्यम है।

राष्ट्र-निर्माण में हिंदी का महत्वपूर्ण योगदान है। भाषा और राष्ट्र दोनों एक-दूसरे के पूरक हैं। आज राष्ट्रीय व अंतर्राष्ट्रीय स्तर पर हिंदी का वटवृक्ष निरंतर बढ़ रहा है।

मैं आशा करता हूँ कि इस पत्रिका के माध्यम से हिंदी भाषा के विकास में हम अपना योगदान देने में समर्थ रहे हैं तथा अपने कार्यालय के रचनाकारों की सहायता से भविष्य में भी इस पथ पर अग्रसर रहेंगे।

पत्रिका को सफल बनाने वाले सभी अधिकारियों, कर्मचारियों एवं संपादक मंडल को हार्दिक शुभकामनाएँ।

२०२३ ई. अक्टूबर

(केत्तिन हैरिस खारशींग)

प्रधान महालेखाकार (लेखा एवं हकदारी)

मेघालय, शिलांग



संदेश



अपने कार्यालय की वार्षिक हिंदी ई-पत्रिका 'नवीन पूर्वाचल संदेश' का 19 वां अंक आपके समक्ष प्रस्तुत करते हुए मुझे आनन्द की अनुभूति हो रही है।

कोई भी भाषा किसी भाषा की प्रतिद्वंदी नहीं होती है। भाषाएं सहज प्रवाहवान होती हैं। हिंदी न केवल भारत बल्कि विश्व की प्रमुख भाषाओं में से एक है। इसकी सहजता, सरलता, एवं वैज्ञानिकता ही इसे अन्य भाषाओं से अलग करती है। हिंदी की विकास यात्रा में पत्रिका का सक्रिय योगदान सराहनीय है। विभागीय पत्रिकाएं, कार्यालय की गतिविधियों की जानकारी देने एवं राजभाषा हिंदी को बढ़ावा देने के साथ - साथ, कार्यालय के अधिकारियों व कर्मचारियों को अपनी सर्जनात्मक क्षमता व प्रतिभा को निखारने हेतु एक मंच प्रदान करती है।

मैं सभी रचनाकारों एवं संपादक मंडल को हार्दिक बधाई एवं धन्यवाद देता हूँ, जिन्होंने राजभाषा हिंदी के प्रति अपने प्रेम का परिचय देते हुए इस पत्रिका के प्रकाशन में अपना सहयोग प्रदान किया है।

पाठकों से अनुरोध है कि पत्रिका को पढ़ने के पश्चात अपनी प्रतिक्रिया से हमें अवश्य अवगत कराएं ताकि पत्रिका को और अधिक सुन्दर एवं बेहतर बनाया जा सके।

पत्रिका के उज्ज्वल भविष्य हेतु हार्दिक शुभकामनाओं सहित।

(रातुल चन्द्र बरा)
उप महालेखाकार
एवं प्रधान संपादक
'नवीन पूर्वाचल संदेश'

संपादकीय...



कार्यालयीन हिंदी ई-पत्रिका 'नवीन पूर्वाचल संदेश' का 19 वां अंक आपके कर कमलों में है। उच्च अधिकारियों के सम्मुख दिशा निर्देश, राजभाषा विषयक व कार्यालयीन लेखों की राजभाषा कार्यान्वयन हेतु उपादेयता, विविध समसामयिक, साहित्यिक विधाओं में लालित्यपूर्ण तथा प्रेरक रचनाओं के रचनाकारों के यथेष्ट सहयोग के फलस्वरूप पत्रिका का स्तर ऊँचा हुआ है। पत्रिका आज जिस पायदान पर है उसका श्रेय आप सभी को जाता है। हम उन रचनाकारों को इसी माध्यम से धन्यवाद देते हैं जो हिंदी के प्रचार-प्रसार के साथ-साथ अन्य भारतीय भाषाओं के प्रति भी आदर भाव रखते हैं।

सदियों से भारतीयों को अपने संघर्ष हेतु एकजुट करने एवं प्रतिष्ठित स्थान दिलाने में हिंदी पत्र-पत्रिकाओं की महत्वपूर्ण भूमिका रही है। आज हिंदी विश्व पटल पर अपनी महत्ता का परिचय दे रही है। इस पत्रिका के कुछ लेखकों व रचनाकारों की मातृभाषा हिंदी नहीं है फिर भी वे हिंदी भाषी अधिकारियों और कर्मचारियों के साथ काम करते हुए न केवल वे हिंदी भाषा बोल और समझ रहे हैं बल्कि हिंदी साहित्य में भी वे अपनी भावनाओं को अभिव्यक्ति के रूप में कलमबद्ध कर रहे हैं। यह पत्रिका चंपू है, जिसमें विभिन्न प्रकार के लेखों और रचनाओं का संकलन किया गया है।

सुधी पाठकों से सादर अनुरोध है कि इस पत्रिका के संबंध में वे अपने बहुमूल्य सुझावों से हमें अवश्य अवगत कराएं। 'नवीन पूर्वाचल संदेश' की यात्रा अनवरत इसी तरह चलती रहे, इसी आशा और विश्वास के साथ सबको बधाई और धन्यवाद देते हुए यह अंक आपके समक्ष सादर प्रस्तुत है।

हार्दिक शुभेच्छाओं सहित।

हिंदी प्रकोष्ठ,
कार्यालय प्रधान महालेखाकार (लेखा एवं हकदारी)
मेघालय, शिलांग



हिंदी पखवाड़ा समापन समारोह 2023
में स्वागत भाषण देते हुए
डॉ. डी. अनिश, वरिष्ठ उप
महालेखाकार महोदय

अपने अनमोल उद्बोधन से श्रोताओं को
अभिभूत करती हुई मुख्य अतिथि महोदया



स्वरचित कविता का सस्वर पाठ करते हुए
श्री बाबुल सोम, सहायक लेखा अधिकारी





समारोह में उपस्थित मुख्य अतिथि सहित कार्यालय के वरिष्ठ अधिकारी एवं कर्मचारीवृंद



समारोह की शोभा बढ़ाती हुई बालिका द्वारा सांस्कृतिक नृत्य की प्रस्तुति



2022-23 के दौरान राजभाषा कार्यान्वयन में श्रेष्ठ प्रदर्शन करने वाले अनुभाग के शाखा अधिकारी को
मुख्य अतिथि महोदया शील्ड से सम्मानित करती हुई



समारोह के शुभ अवसर पर मंच संचालन करते हुए श्री अशोक कुमार, वरिष्ठ अनुवादक

हिंदी पखवाड़ा के दौरान आयोजित
प्रतियोगिता में विजयी प्रतिभागी को पुरस्कृत
करते हुए प्रधान महालेखाकार महोदय



मुख्य अतिथि महोदया, विभागाध्यक्ष, समूह अधिकारी एवं हिंदी पखवाड़ा समारोह 2023
से जुड़े अन्य अधिकारी एवं कर्मचारीवृंद

“श्रीमंत शंकरदेव” (उनका जीवन और सामाजिक सुधार के लिए कार्य)



श्री रातुल चंद्र बरा
उप महालेखाकार (प्रशासन)

असम में भक्ति आंदोलन के संस्थापक प्रमुख श्रीमंत शंकरदेव थे, जो 1449 ई. में नगाँव जिले के बरदोवा (आलिपुखुरी) में पैदा हुए थे। उनके पिता कुसुम्बर भूजां और माता सत्यसंध्या र्थीं जोकि कायस्थ हिंदू जाति के थे। अपने जन्म के तीन दिन बाद उन्होंने अपनी माँ को खो दिया और उनकी दादी ने उनका पालन-पोषण किया। दादी का नाम खेरसुती था, ऐसा कहा जाता है कि उनका नाम शंकर रखा गया था। उनका जन्म भगवान शंकर के वरदान के रूप में कुसुम्बर से हुआ था जिन्होंने उनकी पूजा की थी। ऐसे वरदान के लिए श्रीमंत शंकरदेव के पूर्वजों ने छोटे राज्य की स्थापना की जोकि भूजां राज्य के नाम से जाना जाता है। बारह वर्ष की आयु में शंकर को गाँव भेज दिया गया। गुरुकुल का संचालन महेंद्र कंदली नामक ब्राह्मण विद्वान द्वारा किया जाता था। उसके दौरान छह-सात वर्ष की अल्प अवधि में ही उन्होंने गुरुकुल शिक्षा पूर्ण कर ली थी। इस गुरुकुल में वेदों में उपनिषद, पुराण, रामायण, महाभारत और अन्य काव्य, व्याकरण और दर्शन आदि में शिक्षा प्रदान की जाती थी। तब अपने प्रारंभिक शिक्षा के दौरान शंकर देव ने अपनी काव्य प्रतिभा का परिचय दिया। अक्षर ज्ञान सीखने के बाद ही उन्होंने अपनी स्व-रचनात्मक प्रतिभा का प्रदर्शन किया जो कि बिना स्वर (मात्रा को छोड़कर) के उपयोग के, मात्र व्यंजन वर्णों की सहायता से एक कविता की रचना की। कविता इस प्रकार है-

कर तल कमल कमल दल नयन।
भवदव दहन गहन वन शयन॥
नपर नपर पर सतरत गमय।
सभय मभय भय ममहर सततय॥
खरतर बरशर हत दशवदन।
खगचर नगधर फणधर शयन॥
जगदघ मपहर भवभय तरण।
परपद लय कर कमलज नयन॥

- “हथेली कमल के समान है, आपकी आंखें कमल के पंखुड़ियों के समान हैं। आप योग्य कष्टहर्ता हैं। आप गहरे जंगल में सोने वाले, सर्वव्यापक तथा अन्तर्यामी हैं। आप सदैव मेरे भय को दूर करते हैं और मेरी सुरक्षा करते हैं। आप दस सिर वाले राक्षस का नाश करने वाले हैं। पर्वत का उत्थान करने वाले आप ही हैं। आप नाग (अनंत) के फन पर शयन

करने वाले देव हैं। आप सांसारिक पापों का नाश करने वाले हैं। आपकी कला सांसारिक दुःखों से मुक्त के लिए है। आप ही दाता हैं। अंतिम धन्यवाद - हे कमल नयन प्रभु! (मैं आपसे प्रार्थना करता हूं)।”

ऐसा कहा जाता है कि, जब गुरु महेंद्र कंदली ने देखा कि उनके शिष्यों के व्यक्तित्व में असाधारण गुण हैं, तो उनकी इच्छा पर शंकर को श्रीमंत शंकरदेव बुलाया जाने लगा।



अपनी शिक्षा पूर्ण करने के उपरान्त श्रीमंत शंकरदेव एक नेतृत्व करना चाहते थे, बुद्धिजीवी जीवन स्वयं को भूजां की शिरोमणि से दूर रखते हैं, लेकिन अपने रिश्तेदारों और संबंधियों के अनुनय पर उन्होंने भूजां की शिरोमणि की जिम्मेदारी संभाली और उन्होंने बरभूजां और बरडेका के नाम से ख्याति प्राप्ति की। अपनी दादी की मनोकामना पूर्ति हेतु उन्होंने 23 वर्ष की उम्र में कायस्थ कन्या सूर्यवती से विवाह किया और वर्षों तक उन्होंने गृहस्वामी और उपदेशक दोनों के रूप में कार्य किया। जब वह 34 वर्ष के थे तब उनकी पत्नी की मृत्यु हो गई थी। इसके बाद उन्होंने खुद को लगभग पूरी तरह से अभ्यास के लिए समर्पित कर दिया और भक्ति पथ की शिक्षा ली। उन्होंने लंबे समय तक चलने वाली तीर्थयात्रा की। बारह वर्ष (उनकी 34 से 46 वर्ष तक) गया, पुरी, वृंदावन, मथुरा, काशी, द्वारिका, सहवंध, प्रयाग, कुरुक्षेत्र, अयोध्या, बदरिकाश्रम तथा अन्य स्थानों का भ्रमण किया।

अपनी तीर्थयात्राएँ पूरी करके श्रीमंत शंकरदेव व्यापक योजनाओं के साथ असम वापस आ गए। उन्होंने भक्ति आंदोलन के लिए स्थायी नींव तैयार की और लोगों के बीच सक्रिय रूप से भागवत- एक के प्रति सर्वोच्च समर्पण का धर्म (एक- शरण-धर्म) के संदेश का प्रचार करने का निर्णय लिया और वह ‘विष्णु - कृष्ण, सर्वोच्च भगवान हैं’, का प्रचार किया। श्रीमंत शंकरदेव ने उपदेश दिया कि भागवत पुराण में चित्रित श्री कृष्ण सबसे महान हैं, सभी देवताओं में ब्रह्मा महेश्वर सहित अन्य सभी देवता उनके अधीन हैं।

उनके समय से पहले, असम में धार्मिक जीवन से प्रतीत होता है कि यह काफी कमजोर था। ब्राह्मण लोग और आम जनता अधिकांशतः शाक्त थे और उनका धर्म अधिकांश एक ऐसी देवी माँ को प्रसन्न करने का प्रयास था, जिसके लिए वे पशुओं की बलि और कभी-कभी उसे मानवों की बलि भी देते थे। इन कल्पना और अभ्यासों में आध्यात्मिकता का बहुत ही कम हिस्सा था और ये सब शाक्त तंत्र पर आधारित था।

श्रीमंत शंकरदेव एक संत प्रवाचक थे, जिनका मुख्य उद्देश्य उत्तर पूर्वी क्षेत्र में नव-वैष्णव आंदोलन के संदेशों को फैलाना था, जिसमें उदारवाद और मानवतावाद प्रमुख था। श्रीमंत शंकरदेव की अद्वितीय प्रतिभा ने अपने आप को धार्मिकता और आध्यात्मिकता की सीमाओं के भीतर ही नहीं रखा बल्कि इनकी प्रतिभा ने साहित्य, कला, संस्कृति के क्षेत्र में बहुत अधिक प्रवाहित किया। उनकी प्रतिभा का एक और प्रयास समाज को लोकतांत्रिक और मानवतावादी दिशाओं में

सुधारने और पुर्ननिर्माण करने का था। उनका आदर्शवाद असाधारण स्तर की वैज्ञानिक निष्पक्षता और सामाजिक वास्तविकताओं के प्रति परिपक्व जागरूकता से ओत-प्रोत था।

श्रीमंत शंकरदेव द्वारा किए गए सबसे महत्वपूर्ण सामाजिक सुधारों में से एक यह है कि उन्होंने नव-वैष्णव विश्वास के माध्यम से जाति, धर्म की स्थिति के बावजूद मानव की सामाजिक पहचान की। वह विशेष ध्यान देते थे प्रमुखतः उन जातियों को जो इस क्षेत्र की आबादी का बड़ा हिस्सा बनाती थी, जिन्हें अधिकांशतः पारंपरिक हिन्दू धर्म द्वारा पंक्ति में रखा जाता था। उन्होंने साहसपूर्वक घोषणा की कि प्रभु के प्रति भक्ति के मामले में सभी समान हैं तथा इसमें कोई जाति और जाति भेद नहीं हो सकता है।

छुआछूत की सामाजिक बुराई जिसके खिलाफ महात्मा गांधी को बीसवीं सदी के भारत में युद्ध करना पड़ा, श्रीमंत शंकरदेव ने असम में पचासवीं शताब्दी में यह कार्य किया। श्रीमंत शंकरदेव ने अपने धार्मिक भावना को इस तरह से संचालित किया कि उसमें आदमी और आदमी के बीच कोई भेद न रहे। जब वे अपने 'एक-शरण धर्म' में शामिल होते थे, तो आर्यों के हिन्दू धर्म के अतिरिक्त मूल रूप से बड़ी संख्या में मंगोलीय जनजातियाँ पहाड़ियों और मैदानी इलाकों में निवास कर रही थीं। श्रीमंत शंकरदेव ने सभी को गले लगाया और इन सभी लोगों को अपने धर्म में सम्मिलित किया। मुस्लिम धर्म को भी उनके धर्म में स्वागत किया जाता था। आखिरकार, उन्होंने पुनर्जागरूकता आंदोलन शुरू किया, जिसमें वे उन जनजातियों को आमंत्रित करते थे जो प्राचीन जीवन पद्धति से जीवन निर्वाह करते थे परन्तु उनके पास इस प्रकार का कोई संगठित धर्म नहीं था। यहाँ तीव्र जातिगत भावनाओं का अभाव भी उनके उदार दृष्टिकोण के कारण माना जाता है।

श्रीमंत शंकरदेव ने समाज में एक नयी लोकतांत्रिक सामाजिक व्यवस्था स्थापित की, जिसमें नामधर (गाँव की प्रार्थना सभा) को नीचे और सत्र (मध्यालय) को ऊपर रखा गया। उनके प्रचार और संदेश इस लोकतांत्रिक व्यवस्था के माध्यम से जनमानस तक पहुँचाया गया। श्रीमंत शंकरदेव ने असम के सामाजिक-धार्मिक विकास में अत्यधिक योगदान दिया। नामधर गाँव न केवल श्रीमंत शंकरदेव का प्रवचन करने का भी स्थल था, बल्कि साधारण लोगों के सामाजिक न्याय, कला और संस्कृति के अनुरक्षण का स्थल भी था। नामधर ने गाँव-गाँव में बौद्धिक और सांस्कृतिक गतिविधियों के प्रसार की दिशा में बड़े पैमाने पर काम किया और समय के साथ गाँव के लोगों के सामाजिक, आर्थिक जीवन के सभी पहलुओं का तंत्रिका-केंद्र समन्वय करने लगा। किसी भी राजनीतिक बदलाव का इस लोकतांत्रिक धार्मिक-सांस्कृतिक ढांचे से कोई लेना-देना नहीं है, जिसका प्रभाव गाँव समुदाय पर गहरा पड़ता हो।

श्रीमंत शंकरदेव राजनीति में धर्मनिरपेक्षता के प्रमुख अग्रणी थे। उन्हें इस समय के कोच बिहार के महाराज नरनारायण से संरक्षण मिला हालांकि उन्होंने राजा को अपना शिष्य मानने से इनकार किया। यदि वे तत्समय की राजनीति पर प्रभुत्व करने का आग्रह करते, तो वे बड़ी आसानी से कर सकते थे और राजा नरनारायण उनके नवधर्मप्रचारक के रूप में काम करते, जैसे कि बौद्ध धर्म के मामले में अशोक या हर्षवर्धन ने किया था। राजा को अपना शिष्य नहीं मानकर श्रीमंत शंकरदेव ने उनकी आध्यात्मिक शुद्धता को बचाया और सामान्य लोगों को जन-धन के दुरुपयोग से बचाया, जो जनमानस की दुःखभरी स्थितियों में ले जाता था। इसका भी सबसे बड़ा लाभ यह था कि हर प्रकार के राजनीतिक आंदोलनों के बावजूद उनके लोकतांत्रिक धर्म ने असम राज्य पर प्रभाव डाला। उनका प्रभाव सभी राजनीतिक तूफानों के बावजूद पूरा और अद्वितीय रूप से बरकरार रहा। यह दिलचस्प है कि असम के वैष्णव संत ने जिसे कई वर्ष पहले स्थापित किया था वह महात्मा गांधी द्वारा चलाए गए धार्मिकता के पथ के रूप में प्रतीत हुआ। आखिरकार, श्रीमंत शंकरदेव ने असम राज्य में सांस्कृतिक क्रांति आरंभ की। उन्होंने केवल धर्म के द्वार ही नहीं, बल्कि भाषा, साहित्य, कला और संस्कृति के द्वार भी सभी के लिए खोल दिए और उन्होंने असम में धर्म और जीवन की दिशा में असमीया साहित्य और संस्कृति पर अपनी छाप छोड़ी। वे एक साथ कवि, संत, धार्मिक शिक्षक और सामाजिक सुधारक रहे।



एक छोटी सी अद्यूरी कहानी



श्री राज्यपाल देवकोटा
वरिष्ठ लेखा अधिकारी

“तुम मेरी बात नहीं सुनते ऐसा लगता है कि मैं मूर्ख हूँ, जो तुम्हें सुधारने पर तुला हुआ हूँ, ताकि तुम जीवन में कुछ अच्छा कर सको।”

“कोई जरूरत नहीं पापा, आप मेरे जीवन में अच्छा प्रदर्शन करने को लेकर इतने चिंतित क्यों हैं, अगर मुझे अच्छा करना है तो मैं अपनी योग्यता के आधार पर ऐसा करूँगी, इसलिए नहीं कि आप पूरे दिन मुझे टोकते रहे।”

“मैं तुम्हें तंग कर रहा हूँ देखो माया, तुम्हारी बेटी मुझ पर उसे परेशान करने का आरोप लगा रही है, जबकि मैं तो बस पढ़ाई और जिंदगी के प्रति गंभीर रहना चाहता हूँ।”

“कृपया, आप दोनों पिता-बेटी, मुझे हर दिन अपनी कभी न खत्म होने वाली बकवास में न घसीटें। (चिढ़कर बड़बड़ाते हुए) आपकी बेटी, कुछ अच्छा करती है तो मेरी बेटी है, नहीं तो आपकी बेटी।”

जोशी परिवार की यही दिनचर्या है।

मोहन जोशी, शासकीय अधिकारी अपनी बड़ी बेटी को पढ़ाई में ध्यान न लगा पाने को लेकर हमेशा आशंकित रहते थे।

समीक्षा बचपन से ही स्वतंत्र स्वभाव की थी। बेशक, वह अपने माता-पिता के प्रति आज्ञाकारी थी, तथापि, वह खुद को एक निश्चित सीमा तक ही सीमित रखती थी, इससे अधिक नहीं, चाहे उसके माता-पिता, शिक्षक आदि उससे कुछ भी अपेक्षा करें।

वह पढ़ाई में औसत थी और यही एक मुख्य कारण था कि उसके पिता मोहन असहज महसूस करते थे। वह हमेशा उसे हर काम में सर्वश्रेष्ठ होने के लिए प्रोत्साहित करते थे, चाहे वह पढ़ाई हो या सह-पाठ्यचर्या संबंधी गतिविधियाँ।

लेकिन समीक्षा का अपना मन था।

वह अपने पिता की इच्छानुसार कुछ समय के लिए संगीत की कक्षा में गई और एक या दो साल बाद, अपने पिता से स्पष्ट रूप से कह दिया कि वह इसे आगे नहीं बढ़ाएगी।

जब वह के.जी. में थी तब से नृत्य और कला की कक्षा में जाती थी, लेकिन अपने माता-पिता की बहुत मिन्नतों के बावजूद वह परिवार के सामने अपने कौशल का प्रदर्शन नहीं करती थी।

अपनी माँ को खुश करने के लिए, उसने उत्सव के समय नृत्य और कला प्रतियोगिता में भाग लिया और आंठवी कक्षा में पहुँचने के बाद, ये घोषणा की कि वह अब बच्ची नहीं है, इसलिए अब ऐसी प्रतियोगिता में भाग नहीं लेगी।

हालाँकि वह कुछ मामलों में जिदी थी, फिर भी वह एक आज्ञाकारी और सौम्य स्वभाव की लड़की थी। उसकी

साधारण ग्रेडिंग को छोड़कर उसके शिक्षकों की ओर से कोई नकारात्मक टिप्पणी कभी नहीं आई। सबके साथ अच्छा व्यवहार, उसके सभी चर्चेरे भाई-बहन और परिवार के सदस्य उससे घार करते थे। उन्हें उम्मीद थी कि वह 12वीं तक की पढ़ाई जो कुछ कर रही थी, भविष्य में उससे कुछ बेहतर करेगी।

उन्होंने 12वीं से पहले ही घोषणा कर दी थी कि वह अपनी उच्च शिक्षा अपने मौजूदा शहर से नहीं बल्कि किसी बड़े शहर से करेगी। 12वीं का रिजल्ट आ गया था। चूंकि उसने आगे बढ़ने के लिए कला को चुना था, इसलिए उसके पिता उसके भविष्य की संभावनाओं को लेकर आशंकित थे। हालाँकि, वह उसे हतोत्साहित नहीं करना चाहते थे, इसलिए कला में व्यापक अवसरों के बारे में समझाकर उसे प्रोत्साहित करते रहते थे।

इस लघु कहानी का सार यह है कि एक समय आएगा, जब हम बच्चों को अपना शिक्षा संबंधी निर्णय स्वयं लेने दें, हालाँकि आवश्यकता पड़ने पर हमें उन्हें सलाह देने के लिए हमेशा साथ रहना होगा। यह उन्हें निर्णय लेने के लिए प्रेरित करेगा जो आने वाले वर्षों में बहुत मददगार होगा।

सफलता और असफलता एक सिक्के के दो पहलू हैं। इनमें से कौन सा पक्ष आपका होगा यह इस बात पर निर्भर करता है कि आपने इसे पाने के लिए कितना प्रयास किया है।



शिलांग शहर का पर्यटन

सुश्री स्नेहा घटक
सुपुत्री - श्री सुमित घटक
सहायक पर्यवेक्षक



देश के प्रत्येक भाग में पर्यटन बहुत महत्वपूर्ण भूमिका निभाता है। पर्यटन किसी भी विशेष स्थान की सुंदरता को बढ़ाता है। यह विशिष्टता का बोध करता है। पर्यटन लोगों को भारत के विभिन्न भागों में भ्रमण हेतु आकर्षित करता है। इसलिए, शिलांग भारत के पूर्वोत्तर में प्रसिद्ध पर्यटन स्थलों में से एक है। यह शहर बहुत ही खूबसूरत प्राकृतिक दृश्यों, झरनों, वास्तुशिल्प स्मारकों और कई खूबसूरत गांवों से परिपूर्ण है। शिलांग के कुछ प्रसिद्ध पर्यटन स्थल जो लोगों को आकर्षित करते हैं वे हैं:-



एलिफेंट फॉल्स: यह मेघालय के मुख्य शहर शिलांग से 12 कि.मी. की दूरी पर स्थित अपर शिलांग में स्थित है।




स्वीट फॉल्स: इसे स्थानीय बोली में 'क्षैयद वेइडेन' भी कहा जाता है। यह शिलांग के पास हैप्पी वैली से लगभग 5 कि.मी. दूर है और भूतल से लगभग 96 मीटर ऊँचाई पर स्थित है।

उमियम लेक: 'उमियम लेक' जिसे 'बड़ा पानी' के नाम से भी जाना जाता है, शिलांग से गुवाहाटी की ओर 15 कि.मी. की दूरी पर उत्तर दिशा की ओर, पहाड़ियों में स्थित एक जलाशय के रूप में है।



शिलांग मेघालय राज्य के अंतर्गत आता है, यह मेघालय की राजधानी भी है। हरियाली की सुंदरता इस शहर के अन्य शहरों से भिन्न बनाती है।

शिलांग शहर की कुछ प्राकृतिक सुंदरताओं में निम्न आकर्षण शामिल हैं:-



डैंगइन्य पीक



शिलांग पीक




लैटलुम कैनियन्स



स्प्रेड ईगल फहल्स



उमोट रिवर - डावकी रिवर



मौसिनराम

शिलांग में ये पर्यटन के लिए आवश्यक भ्रमण योग्य स्थान हैं। शिलांग अपने हरे-भरे खेतों, धुंध भरे पहाड़ों, भव्य दृश्यों, सुगंधित सुमनों और मैत्रीपूर्ण स्वभाव और प्रभाव की प्रतिच्छाया के लिए प्रसिद्ध है। यह शिलांग शहर, राज्य के पूर्व मध्य भाग के पठार पर 4990 फीट (1520 मीटर) की ऊँचाई पर स्थित है। शिलांग पहली बार, 1864 में, महत्वपूर्ण तथा लोगों के ज्ञान प्रकाश में आया जब मेघालय की राजधानी चेरापूंजी से शिलांग स्थानान्तरित की गयी। इस शहर की तरों - ताजगी कुछ भिन्न है। मौसम हमेशा सुखद और शांत रहता है। इसलिए शिलांग भ्रमण का सर्वोत्तम समय मार्च से जून माह तक होता है, क्योंकि इस समय मौसम सुहावना और सुखद रहता है। चारों ओर का वातावरण हरा-भरा होता है, हवा तरों - ताजगी से परिपूर्ण होती है तथा आसमान साफ रहता है। यह ट्रैकिंग, माउंटेन बाइकिंग और वहटर रैपलिंग जैसी साफ्टसिक गतिविधियों के लिए भी उपयुक्त समय माना जाता है। शिलांग का मौसम बहुत ही सुहावना होता है, जो बड़ी संख्या में पर्यटकों को आकर्षित करता रहता है। ग्रीष्मऋतु के दौरान दिन का तापमान थोड़ा गर्म होता है परंतु अधिकतम 30 डिग्री सेंटीग्रेड से न्यून रहता है। अतः हम अपने घर की खिड़कियां खुली रखते हैं, यहां तक कि ग्रीष्म के दिनों में भी पंखे की आवश्यकता नहीं होती है। रातें सदैव सुहावनी रहती हैं। शरद ऋतु में ठंड थोड़ी अधिक होती हैं, और तापमान लगभग 5 डिग्री सेंटीग्रेड तक पहुँच जाता है। दिसंबर और जनवरी माह के दौरान गर्म कपड़े और रूम हीटर की आवश्यकता पड़ जाती हैं। पवन अर्थात् हवा की गुणवत्ता उत्कृष्ट होती है। मेघों द्वारा इस शहर का स्वागत वर्ष भर होता रहता है। वर्ष में कई महीने वर्षा होती रहती हैं।

संक्षेप में, शिलांग की जलवायु मनोरम है। यदि किसी को प्रस्तरों में रुचि है और वह कड़ाके की शीत और आरामदायक गर्मियों का आनंद लेना चाहता है, तो यह शिलांग सर्वोत्तम स्थानों में से एक है।



हिंदी



श्रीमती मेघा रानी
पत्नी - श्री भगीरथ प्रसाद
सहायक लेखा अधिकारी

हिंदी हूँ मैं हिंदी हूँ
थोड़ी सी जिद्दी हूँ
ना छोटी हूँ ना पिढ़ी हूँ
बस थोड़ी सी जिद्दी हूँ।


पर वह क्या जाने,
तू तो पराई है,
और
हमने बस अपनाई है।

तू इंग्लिश है,
और गर्म है।
मैं हिंदी हूँ
पर नरम हूँ।

आज नहीं तो कल तुझे जाना है,
मैं यहीं की हूँ यहीं विलीन हो जाना है।
मैं तो इस देश का हिस्सा हूँ,
हर एक की जुबान का किस्सा हूँ।

तेरे बोल कड़वे हैं,
मैं ऐसी बोल हूँ जो दिल को छूते हैं,
तेरे आने पर लोगों ने मुझे भुलाया है,
मेरे नाम पर हिंदी दिवस मनाया है।

हिंदी हूँ मैं हिंदी हूँ,
ना छोटी हूँ ना पिढ़ी हूँ,
बस थोड़ी सी जिद्दी हूँ।



चार धाम यात्रा वृत्तान्वित

श्री गणेश प्रसाद शर्मा
सहायक लेखा अधिकारी



वर्ष 2022 में मई के अंतिम सप्ताह में मैंने छुट्टी यात्रा रियायत का लाभ उठाया और अपने परिवार के साथ चार धाम के लिए रवाना हुआ। उत्तराखण्ड में पतंजलि, हरिद्वार की यात्रा करना हमारा बहुत अच्छा अनुभव था। पतंजलि योगपीठ में आनंद लेने के बाद हम चार धाम के लिए रवाना हुए।

उत्तराखण्ड, जिसे देवभूमि या देवताओं की भूमि के रूप में भी जाना जाता है, कई मंदिरों का घर है और वह पूरे वर्ष भक्तों का स्वागत करता है। उत्तराखण्ड में श्रद्धालु जिन अनगिनत धार्मिक स्थलों और सर्किटों का दौरा करते हैं, उनमें सबसे प्रमुख चार - धाम यात्रा है। यह हिमालय की ऊँचाई पर स्थित चार पवित्र स्थलों - यमुनोत्री, गंगोत्री, केदारनाथ और बद्रीनाथ - की तीर्थयात्रा है। हिंदी में, 'चार' का अर्थ है चार और 'धाम' का अर्थ धार्मिक स्थल से है।

ऊँचाई पर स्थित मंदिर हर साल लगभग छह महीने के लिए बंद रहते हैं, गर्मियों में (अप्रैल या मई) खुलते हैं और सर्दियों की शुरुआत (अक्टूबर या नवंबर) के साथ बंद हो जाते हैं। ऐसा माना जाता है कि चार धाम यात्रा को दक्षिणावर्त दिशा में पूरा करना चाहिए। इसलिए, तीर्थयात्रा यमुनोत्री से शुरू होती है, गंगोत्री की ओर बढ़ती है, केदारनाथ तक जाती है और अंत में बद्रीनाथ पर समाप्त होती है। यात्रा सड़क या हवाई मार्ग से पूरी की जा सकती है (हेलीकॉप्टर सेवाएं उपलब्ध हैं)। कुछ भक्त दो धाम यात्रा या दो तीर्थों - केदारनाथ और बद्रीनाथ की तीर्थयात्रा भी करते हैं। लेकिन हमें चार - धाम के सभी मंदिरों के दर्शन करने का अवसर मिला और वह भी पद यात्रा।

उत्तरकाशी जिले में यमुना नदी (गंगा नदी के बाद दूसरी सबसे पवित्र भारतीय नदी) के स्रोत के करीब एक संकीर्ण घाटी में स्थित यमुनोत्री मंदिर, देवी यमुना को समर्पित है। उत्तरकाशी जिला देवी गंगा को समर्पित गंगोत्री का भी घर है, जो सभी भारतीय नदियों में सबसे पवित्र है। ऋद्रप्रयाग जिले में स्थित केदारनाथ भगवान शिव को समर्पित है। बद्रीनाथ, पवित्र बद्रीनारायण मंदिर का घर, भगवान विष्णु को समर्पित है। चार धाम यात्रा जितनी दिव्य है उतनी ही कठिन भी लेकिन आत्मा को तृप्त करने वाली है।



सुकून

श्री राज्यपाल देवकोटा
वरिष्ठ लेखा अधिकारी



दानों की खोज में उड़ चला,
घोंसला को फिर न देखा मुड़करा।
अजनबी नगर में दिखे अनजान सारे,
न मिला कोई मुस्कुराता चेहरा ॥

तारों को गिनकर बिताई रातें,
नींद न जाने खो गये कहीं ।
आँखों में झलकें सुकून उस घोसलें की,
जिसे छोड़ दाना चुगने आया ॥

दानों की कमी है न यहाँ,
पर मन क्यों मुर्झाया रहे।
छपन भोग मिले यहाँ,
पर वहाँ की सूखी रोटी क्यों याद आयें॥

उड़ चलूँ वापस पुराने घोंसले की ओर,
पर फिर मन में एक डर जागे॥



करुणा का एक कार्य

श्री स्वास्तिक बी रसाईली
सुपुत्र - श्री राजेश कुमार रसाईली
वरिष्ठ लेखा अधिकारी



मैं अपनी सुबह की सैर पर था जब मैंने आक्रामक कुत्तों के एक झुंड को एक छोटे से पिल्ले को धमकाते हुए देखा, जो अपनी माँ से भटक गया था और सीधे अमित्र क्षेत्र में चला गया था। मेरी सुरक्षात्मक प्रवृत्ति तीव्र हो गई और बिना कुछ सोचे - समझे मैं हस्तक्षेप करने के लिए दौड़ पड़ा। आक्रामक कुत्ते तितर - बितर हो गए और मैंने घायल स्पष्ट रूप से हिले हुए पिल्ले को अपनी बाहों में ले लिया। मुझे नहीं पता था कि करुणा का यह कार्य एक ऐसा बंधन बनाएगा जो हम दोनों के जीवन को बदल देगा।


मैंने उसे शांत करने के लिए पानी पिलाया। फिर मैं पिल्ले को नजदीकी पशु चिकित्सालय ले गया। पशु चिकित्सक का पूर्वानुमान आशाजनक नहीं था। उसे काफी चोटे आई थी। इसके बाद के दिनों में डॉक्टरों के दौरे, दवाओं और चौबीसों घंटे देखभाल का दौर शुरू हो गया। मैंने इस कुत्ते के चिकित्सा होने के दौरान संरक्षक होने की जिम्मेदारी लेने का फैसला लिया। मैंने उसका नाम राजा रख दिया। राजा को उस आधात से बाहर निकालना काफी कठिन था जो उसने झेला था। वह काफी असुरक्षित महसूस करता था और घर पर, वह अक्सर अपना सिर नीचे करके लिविंग रूम के एक कोने में चला जाता था।

मुझे उसे समय देने की सलाह दी गई। आखिरकार, समय बड़ा उपचारक है। लगभग एक सप्ताह में, राजा, सर्तक और आशंकित होते हुए भी, अपने कोने से बाहर निकलना शुरू कर दिया। उन एक बार डरी हुई आँखों में भरोसा था। इसके बाद जो परिवर्तन आया वह उल्लेखनीय था।

इस बंधन के सबसे खुबसूरत पहलुओं में से एक वह अनकही समझ थी जो हमने विकसित की। मैं समझ सकता था कि जब राजा दर्द या परेशानी में था, तो उसने मेरी उपस्थिति को आराम और सुरक्षा के स्रोत के रूप में पहचानना सीख लिया था। हमने अनगिनत घंटे एक साथ बिताएं, घावों पर मरहम लगाते हुए और बस एक - दूसरे के लिए मौजूद रहते हुए।

कुत्ते के ठीक होने तथा धैर्य और अटूट प्रेम ने मुझे बदल दिया। मैंने निःस्वार्थता और सहानुभूति की शक्ति सीखी। राजा को बचाने के कार्य ने मुझे प्रजाति की परवाह किए बिना किसी अन्य जीवित प्राणी की देखभाल करने की मानव हृदय की अविश्सनीय क्षमता दिखाई।

उस महत्वपूर्ण सुबह को छः महीने बीत चुके हैं। एक समय भयभीत और चिंतित रहने वाला कुत्ता अब एक आश्वस्त और स्नेही साथी है। कोई भी सैर उसके बिना पूरी नहीं होती क्योंकि हम एक साथ भारत के विभिन्न हिस्सों का अन्वेषण करते हैं और जीवन की सरल खुशियों में आनंद लेते हैं।



याद मेरे घर की

सुश्री शिवानी छेत्री
बहन - सुश्री दीपिका छेत्री
लिपिक/टंकक



बैठी हूं आज, अंधेरे में,
इस लुप्त कालकोठरी में।
याद जब घर की आती है,
तो दिल में हलचल सी मच जाती है॥

याद जब घर की आती है,
घर जो कि दूर है मुझसे,
घर जो कि खुशी का मंदिर है,
मुझे वो घर की याद सताती है।

मां बाप का प्यार था बचपन,
मां मेरी बुला रही है।
याद उन्हें सता रही है,
घर की याद आ रही है ॥

पिताजी मेरे बलवान,
रो पड़े होंगे मन ही मन,
छुपा रहे हैं दुख,
अपने बच्चों के लिए ॥

वो पल था बचपन का,
खेलने कूदने का लम्हा था।
आज बंधी हूं जिम्मेदारियों से,
बंध के बैठी हूं इस कालकोठरी में ॥

धीरे धीरे रात ढल जाती है,
दुनिया अपनी नींद में गुम हो जाती है।
बैठी हूं मैं वहां इस अंधेरे में,
गुम हुई अपने घर की यादों में ॥



पहला प्यार



श्री भगीरथ प्रसाद
सहायक लेखा अधिकारी

एक अरसे बाद आज उसका कॉल आया,
नाम डिलीट था, मगर नंबर याद था उसका।
सोचा कि शायद गलती से लगा होगा तो थोड़ा इंतजार करूँ,
खुद ही काट लेगी जब लगेगा बेख्याली से लग गया है कॉल॥

मगर जब कुछ सेकेंड्स तक कॉल नहीं काटा, तो
फिर उठाया मैंने उसका वो पहला हेलो ही, काफी सालों बाद,
उस एक हेलो ने काफी सारे पन्ने पलटे मेरी यादों के,
सारी यादें जिनका जिक्र भी था अब मेरी जहन में।
शायद मैंने उस चैप्टर का सबक भी ले लिया था,
मगर इम्तेहान अभी बाकी था।

इतना सब सोचते - सोचते मैं भूल गया कि मैं एक कॉल पर हूँ
तभी उसका दूसरा हेलो आया इस बार, मैंने भी जवाब दिया,
फिर बातों - बातों में पता चला कि,
कुछ पुराने रंज जो आज मिटाने है उसको,
वही रंज जो मैं भूल गया था।

खैर बातें हुई रंज मिटी और कॉल कट गया।
मगर अब ये नंबर दुबारा सेव करूं या नहीं,
बस अब फिर से इसी कश्मकश में ले आई है जिदगी हमें,
खैर अब फायदा भी क्या है नंबर तो याद है ना मुझे।



कुंठा




श्री अशोक कुमार
वरिष्ठ अनुबंध

कुंठा का अभिप्राय निराशा, अंसतोष की भावना, जिसें अंग्रेजी में ‘फ्रस्ट्रेशन’ आदि से होता है। जब किसी व्यक्ति या युवापीढ़ी में किसी वस्तु या व्यक्ति को पाने की अभिलाषा होती है और उसे वह अभीष्ट वस्तु या व्यक्ति प्राप्त न हो, तो कुंठा मन मस्तिष्क या दिल में उत्पन्न होती है। इसी निराशा अथवा कुंठा के कारण ईर्ष्या का भी जन्म होता है। जैसे युवा वर्ग को वांछित जॉब, नौकरी और रोजगार न मिलना और उसके बेरोजगार होने से वह कुंठा का शिकार हो जाता है।

किसी भी राष्ट्र अथवा देश के नवयुवक उस राष्ट्र के विकास एवं निर्माण की आधार शिला होते हैं। स्वस्थ नवयुवक ही स्वस्थ राष्ट्र का निर्माण कर सकते हैं, परन्तु रोजगार के अभाव में हमारे देश के युवकों की मानसिक दशा रूपण होती जा रही है और इन परिस्थितियों में देश का विकास मात्र कोरि कल्पना तक ही सीमित हो जाता है उसे यथार्थ स्वरूप दिया जाना संभव नहीं है।

आज विश्व पटल पर रूस-यूक्रेन का युद्ध होना, ईरान - इजराइल का युद्ध होना तथा अभी हाल ही में बांग्लादेश में जनाक्रोश के कारण तोड़फोड़ है। बांग्लादेश के आम जनमानस उत्पन्न हुई कि वे देश में स्थापित फोड़ कर डाले हैं। कपड़ा फैक्ट्री, को तहस - नहस किया है। यहाँ इतना बढ़ा कि उन्हें देश छोड़ना पटल में इतनी अधिक बढ़ जाती जाए तो वह व्यक्ति बगावत करने

प्रत्येक देश की सरकार में को चाहिए कि वे देश के हर वर्ग उनके हित में ही नियम अधिनियम पर ऐसी कुंठा अपना निवास स्थान कुठित न हो क्योंकि उनमें उम्रदराज लोगों की तुलना में धैर्य कम होता है और उनमें आक्रोशित होने की संभावना अधिक होती है।



आदि कुंठा का ही जीवंत परिणाम में इतनी अधिक कुंठा व निराशा हिंदू मंदिरों में बम-ब्लास्ट कर तोड़ व्यापार और कितने ही व्यवसायों तक की प्रधानमंत्री के प्रति आक्रोश पड़ा। कुंठा जब मन व मानसिक है कि वह बेकाबू व अनियंत्रित हो पर आमादा हो जाता है।

पदासीन प्रतिनिधि व अधिकारियों की जनभावना का सम्मान करें एवं बनाएं तथा उनके मानसिक पटल न बना पाएं। विशेषकर युवावर्ग

जय हिंदी, जय भारत।

घर से दूर एक परिवार

श्रीमती आकांक्षा पटेल
पत्नी - श्री सुरेंद्र कुमार
आशुलिपिक



एक गाँव में तीन महिलाएं रहती थीं जिनका नाम था - राधा, सीमा और नेहा। उन तीनों के पति नौकरी करते थे। वे तीनों पति के ऑफिस जाने के बाद घर में अकेले रहती थीं। उन तीनों की मुलाकात एक पार्क में हुई जहाँ वे रोज सुबह टहलने जाती थीं। धीरे - धीरे उन तीनों की दोस्ती गहरी होती गई। वे तीनों एक - दूसरे के घर आने - जाने लगीं और ऐसे ही उनका समय बीतने लगा।

एक बार की बात है - नेहा के बच्चे का जन्मदिन पड़ा तो उसने राधा और सीमा को भी खाने पर बुलाया था। शाम होते ही राधा और सीमा नेहा के घर पहुँच गईं। नेहा ने और भी बहुत सारे लोगों को बुलाया था। सब ने मिलकर उसके बच्चे का जन्मदिन मनाया। सब कुछ खत्म होने के बाद वे तीनों बैठकर बातें करने लगीं। पर सीमा का स्वभाव थोड़ा अलग था। उसने वही सबके सामने सारे गिफ्ट खोलकर देखने लगी जिससे बाकी दो सहेलियों को उस पर हँसी आ गई। थोड़ी देर बाद सब अपने - अपने घर चली गईं।

एक दिन नेहा के घर के बगल में एक महिला रहने आई जिसका नाम सोनी था। उसके पति भी उसी ऑफिस में काम करने आए जिसमें उन तीनों के पति करते थे। सोनी की मुलाकात नेहा से हुई और वे जल्द ही एक दूसरे की अच्छी दोस्त बन गईं। नेहा ने उसका परिचय सीमा और राधा से भी करवाया। और फिर वे चारों सहेलियाँ एक साथ मिलकर रहने लगीं और काफी खुश थीं क्योंकि घर से दूर उनका एक परिवार जो बन चुका था।



कोट्टनकुलंगरा देवी मंदिर

श्रीमती विजय लक्ष्मी एस.
कनिष्ठ अनुवादक



‘कोट्टनकुलंगरा देवी मंदिर’ माँ दुर्गा या शक्ति का स्वरूप आदि शक्ति का एक हिंदू मंदिर है, जो भारत के केरल के कोल्लम के ‘चवरा’ में स्थित है।

आरंभिक इतिहास

ऐसा माना जाता है कि जहां मंदिर स्थित है, वह कभी जंगल का हिस्सा था, एक शांत क्षेत्र जो धने पेड़ों, पौधों और लताओं से घिरा हुआ था। उस स्थान के उत्तर - पश्चिमी कोने पर एक छोटा गहरा तालाब मौजूद था जिसे ‘भूतकुलम’ के नाम से जाना जाता था। उस इलाके में रहने वाले लोगों का मानना था कि यह जहरीले सांपों का आश्रय स्थल था। पूर्वी किनारे पर एक विशाल विस्तृत गहरा तालाब था। बारिश के दिनों में वहां से एक जलधारा निकलती थी जिससे आसपास का क्षेत्र उपजाऊ और खेती योग्य हो जाता था। चूंकि यह स्थान धास और शुद्ध पानी से भरा हुआ था, इसलिए आस - पास के लोग अपनी - अपनी गाय के साथ वहां इकट्ठा होते थे।



पौराणिक कथा - कथित

पौराणिक कथा के अनुसार, इस स्थान पर, एक दिन गो-पालकों का एक समूह खेल रहा था। उन्हें भूतकुलम के दक्षिणी भाग में एक पत्थर मिला। तब उन्होंने समय व्यतीत करने के लिए मंदिर के उत्सव के रूप में खेल खेलना आरंभ

किया। नारियल के खंभों, पत्तों और कोमल पत्तियों का उपयोग करके एक अस्थायी मंदिर का निर्माण किया गया। नारियल के छोटे बीजों एवं लकड़ियों की सहायता से घोड़े का एक छोटा सा रूप बनाया गया जिसे उत्सव में खींच कर मंदिर ले जाने की प्रथा थी। उसी प्रकार बालिकाएँ फूलों की मालाएँ तैयार करती थीं और मंदिरों में पूजा के दीपक जलाती थीं। अब वहाँ बालिकाएँ तो थी नहीं, तो इस परंपरा को स्वीकार करते हुए गो-पालकों ने महिलाओं की पोशाक पहनकर मंदिर में पूजा की। एक लड़का पूजारी बना, उसने नारियल की गिरी से तैयार दूधिया तरल को उबाला, औषधीय तेल (उरुकू वेलिचेन्ना) निकाला और ठोस पदार्थ (कोट्टन - इसी से मंदिर का नाम कोट्टनकुलंगरा रखा गया है) अलग किया, जिसे देवी को 'नैवेद्यम्' के रूप में चढ़ाया गया। उसके बाद पूजा शुरू की गई, बच्चे खेल ही रहे थे कि अचानक पुजारी बना बालक ऊँचे स्वर में बोलने लगा मानो जैसे देवी माँ स्वयं प्रकट हुई हो।

भयभीत बच्चों ने बड़ों को घटना के बारे में समझाया और ज्योतिषी से बात करने पर उन्होंने सुझाव दिया कि पथर में अलौकिक शक्तियां हैं और मंदिर निर्माण के तुरंत बाद पूजा शुरू की जानी चाहिए। इसी प्रकार उस स्थान पर मंदिर का निर्माण हुआ और बालकों द्वारा की गई हर एक क्रीड़ा को प्रथा के रूप में आज तक मनाया जा रहा है तथा जो कोट्टन बालकों ने 'नैवेद्यम्' के रूप में चढ़ाया था उसे ही प्रसाद के रूप में भक्तजनों को दिया जाता है।

चमयाविलक्कु

कोट्टनकुलंगरा महोत्सव (या कोट्टनकुलंगरा चमयाविलक्कु) हर साल मंदिर में आयोजित किया जाता है, जिसमें राज्य भर से और अब इसके बाहर के भी पुरुष भक्त, पूर्ण व्रत की शुद्धि के साथ महिलाओं की पोशाक पहनते हैं। उत्सव में महिलाओं का रूप धारण करना पारंपरिक अनुष्ठान का हिस्सा है और रात में वे पारंपरिक दीपक पकड़ते हैं तथा केरल के वाद्य यंत्र - 'चेंडामेलम्' के साथ मंदिर तक जुलूस में चलते हैं। भक्त देवी का आशीर्वाद लेने के लिए मंदिर में आते हैं जिसके द्वारा उनकी मनोकामना पूर्ण होती है।



कुरुतोला पंदल

मंदिर की किंवदंती और उत्पत्ति की स्मृति में, हर साल प्राचीन मंदिर के मॉडल का निर्माण किया जाता है जिसे 'कुरुतोला पंदल' कहते हैं। कुंजालुम्बूडु से देवी की यात्रा के समय भक्त कुंजालुम्बूडु से आराङ्कडवु तक लंबी कतारों में खड़े रहते हैं। इस आध्यात्मिक जुलूस को देखकर, भक्तों को असीमित मात्रा में आध्यात्मिक आनंद मिलता है और उनका मानना है कि यह दृश्य उन सभी को आराम और मानसिक आनंद प्राप्त करने और जीवन के अप्रत्याशित दुखों से छुटकारा पाने में मदद करेगा।



जीवथा एजुन्नलथु

‘जीवथा एजुन्नलथु’ केरल के अधिकतर देवी मंदिरों में होता है। पारंपरिक पोशाक (“थद्धुडुक्कल”) पहनकर और कमर और सिर पर मजबूती से तौलिये बांधकर, वे ‘जीवथा’ को अपने कंधों पर रखते हैं और कदम-नृत्य करते हैं। जीवथा एजुन्नलथु के पीछे मिथक यह है कि उत्सव के दिनों में देवी मंदिर से निकलकर अपने भक्तों के पास जाती हैं और आशीर्वाद के लिए भक्त अपने घर पधारी देवी को ‘अनपरा’ - पाँच विशेष बर्तनों में फूल, केले, चावल, धान और खील छढ़ाते हैं।

अपनी इन अनोखी प्रथाओं एवं देवी चैतन्य से इस मंदिर को विश्वख्याति प्राप्त हुई है, और इसे अपनी जन्म भूमि प्राप्त कर मैं स्वयं को धन्य मानती हूँ। अपने इस छोटे से लेख के द्वारा इस प्रसिद्ध मंदिर का विवरण आप लोगों तक पहुँचाने पर मुझे अत्यधिक आनंद प्राप्त हुआ है।



परिवर्तन

श्रीमती आकांक्षा पटेल
पत्नी - श्री सुरेंद्र कुमार
आशुलिपिक



मैंने जिंदगी को तेजी से बदलते देखा है,
कल तक जो साथ थे, उन्हें पीछे छूटते देखा है।
जिस माँ की गोद में बचपन बिताया है,
उसने दूसरे को देके किया पराया है।
दूरियां बढ़ती जा रही हैं, रिश्तों में इतनी,
कि लोगों को इंसानों से दूर और मशीनों के पास होते देखा है।
एक दोस्त, जिससे बाते किया करती थी,
उसके साथ भी रिश्ते को बदलते देखा है।
लोग कहते हैं इस दुनिया में कुछ नहीं बदलता,
पर वक्त के साथ मैंने बहुत कुछ बदलते देखा है।



निश्चय



श्री राज्यपाल देवकोटा
वरिष्ठ लेखा अधिकारी

आज उठो तुम,
निश्चय ये लेकर।
बढ़ना आगे ही है,
निर्णय मेरा॥।
न लो कदम पीछे,
ठान लिया जब बढ़ने को आगे।
तूफान दिखे आगे भी तो,
दम भरके आगे बढ़ते चलो॥।
मंजिल मिलती नहीं आसान राहों पर,
लहरों के थपेड़ों को झेलना पड़ता है।
टीलों पर तो हर कोई चढ़,
सगरमाथा पर झंडा हर कोई लहरा न पाए॥।
मुश्किल राहों से जो गुजरे,
मनचाही मंजिल उसे ही मिले।
मोती पाने की लालसा रखे जो,
गहरे पानी में उतरे वही॥।



प्रशंसा



श्री भगीरथ प्रसाद
सहायक लेखा अधिकारी

सुनो, यह तुम्हारे लिए,
जानता हूँ थक गई हो तुम।
वह एक परफेक्ट लड़की की डेफिनेशन में फिट होते होते।
कभी किसी को तुम्हारे बोलचाल से तकलीफ होने लगती है,
तो कभी किसी को तुम्हारे काम से।
जैसे हर बात में तुम्हें रोक-टोक लगाई जाती है,
हर कदम पर तुम्हें रोक लगाई जाती है।
मगर तुम याद रखना कि तुम इन सब से ऊपर हो,
तुम्हारे सपने खूबसूरत हैं,
शायद इस सफर में तुम ही अपने सबसे भरोसेमंद साथी हो,
मगर हाँ, तुम जैसी भी हो खुद के लिए काफी हो।



प्राकृतिक आपदाएँ : चिंतन

श्रीमती अखिलेश कुमारी
पत्नी - श्री अशोक कुमार
वरिष्ठ अनुवादक



कृति में विद्यमान विभिन्न प्रकार के तत्वों का अत्यधिक दोहन, दुरुपयोग और अनावश्यक प्रयोग के परिणाम स्वरूप प्राकृतिक आपदाएँ प्रकट होती है, जब मानव प्रकृति का दुरुपयोग अत्यधिक रूप से करता है तो प्रकृति का संतुलन बिगड़ जाता है और इस प्रकार प्रकृति मानव के सुख - सुविधाओं के विपरीत अपना रौद्र रूप धारण करती है। पेड़ों के अत्यधिक कटान से मौसम का संतुलन बिगड़ गया और चाहे वह वर्षा हो, चाहे वह गर्मी हो और चाहे वह सर्दी हो ये सभी अपनी चरमसीमा तक पार कर जाते हैं।

प्राकृतिक आपदाएँ शक्तिशाली और खतरनाक घटनाएँ हैं जो प्रकृति में असंतुलन के कारण उत्पन्न होती है। प्राकृतिक आपदा कई प्रकार की होती है जैसे सूखा, बाढ़, भूकम्प, भूस्खलन, सुनामी, आंधी, तूफान आदि। ये सभी आपदाएँ अचानक आती हैं और क्षणों में सर्वत्र विनाश का तांडव कर देती हैं।

इस वर्ष वर्षा से दिल्ली की एक कोचिंग के बेसमेंट में अचानक जलभराव से कोचिंग की तीन छात्राओं की दर्दनाक मौत का मंजर देश और दुनिया ने देखा है तथा एक 3 वर्ष की बच्ची के साथ 22 वर्षीय माँ ने नाले में गिर कर जान गंवाई है। केरल के वायनाड क्षेत्र में वर्षा और भूस्खलन ने लगभग 500 जिंदगियों को तबाह कर दिया।

प्राकृतिक आपदा प्रबंधन में सभी जिम्मेदार अधिकारी और कर्मचारी तथा ठेकेदार और इंजीनियर असंवेदनशील होकर काम करते हैं। वे इन्हें लापरवाह और स्वार्थी हो गए हैं कि अपना पेट भरना तो जानते हैं परंतु आम आदमी जनमानस की जिंदगियों का कोई मोल नहीं समझते।

इसलिए कहा गया है कि :-

“जाके पैर न फटी बिवाई,

सो क्या जाने पीर पराई”

आपदा प्रबंधन से जुड़े, समस्त कार्मिकों को नैतिकता के भाव को ध्यान में रखना चाहिए। उन्हें इस बात का ज्ञान, भाव और संवेदन शीलता का भाव होना चाहिए।

नाला, सीवेज, पुल, सड़कों के गड्ढों के मरम्मत कार्य वर्षा के मौसम आने से पूर्व हो गया होता तो शायद ये मौत का मंजर कुछ कम हो जाता।

ऐसी दुर्घटनाएँ होने के उपरांत नेतानगरी, राजनीति अपनी कुर्सी बचाने और वोटबैंक की खातिर एक दूसरे पर दोषारोपण करने से तनिक भी हिचकते नहीं हैं।

यदि आम आदमी, वंचितों का सशक्तीकरण होता है तो देश और मजबूत होता है। आम आदमी, आम जनमानस की खुशहाली से देश खुशहाल होगा। साधारण जनमानस की प्रगति ही देश की प्रगति है।

जय हिंदी जय भारत।



मेरा मेघालय सैरसपाटा



अंशुमान शर्मा
सुपुत्र - श्री अशोक कुमार
वरिष्ठ अनुवादक

गत वर्ष अपने पापा के साथ बिना योजना के जून के महीने में मेघालय घूमने का निश्चय किया और तत्काल ही प्रयागराज, रेलवे स्टेशन से गुवाहाटी के लिए रवाना हुआ। यद्यपि टिकट वेटिंग में मिली थी इसलिए पापा ने थर्ड ए. सी. के डिब्बे में मुझे भी बैठा लिया। रात को सोने के समय सभी यात्री अपनी कन्फर्म सीट पर सो गए और मेरे पापा ने कोच के अटेंडेंड से बात करके **600** रुपए देकर अपने कपड़े रखने वाले बॉक्स जिसमें कि ए.सी. सीट की ओर से थोड़ी थोड़ी ठंडी-ठंडी हवा आ रही थी उसमें मुझे सुला दिया।

अगले दिन ट्रेन में चेकिंग पर आए आर.पी.एफ. के जवानों को शक हुआ कि कहीं कोई चोरी का तो बच्चा नहीं है इसलिए उन्होंने मेरे पापा से पूछा कि इस कपड़े वाले बाक्स में बच्चे को क्यों बैठाए हो ? परंतु पापा ने सारी कहानी टिकट ना कन्फर्म होने की बात बताई। इसके बाद मैं पहली बार कामाख्या रेलवे स्टेशन पहुँचा। वहाँ से सीधा शिलांग के लिए टैक्सी मिल गई पर मैं अत्यधिक थके होने के कारण शीघ्र ही टैक्सी में सो गया और मैं कब शिलांग पहुँच गया मुझे पता ही नहीं चला।

अगले दिन पापा को ऑफिस जाना था। मैं पापा के साथ ऑफिस गया तथा उसके अगले दिन पापा के सहकर्मी के क्वार्टर में आंटी के साथ बना रहा।

जब शनिवार और रविवार आया तो पापा ने चेरापूंजी घूमने के लिए प्लान बनाया और टैक्सी बुक किया। साथ में पड़ोसी अंकल भी अपने परिवार के साथ चलने के लिए तैयार हुए।

मैंने अपने पापा के साथ और पड़ोसी अंकल तथा उनके बच्चों के साथ अर्वा केव, सेवन सिस्टर्स और मौसमी केव में खूब मस्ती किया। मौसमी केव में तो थोड़ा असावधानी होने के कारण मौसमी केव के रास्ते में निकला हुआ कूबड़ की तरह पथर मेरे माथे में लगा और मैं हाथ पकड़ कर रह गया। पापा ने मुझे सावधानी से चलने की सलाह दी।

मैं क्या करता अर्वा मौसमी केव में नीचे पैरों के पास फुटपाथ का पानी बह रहा था और मेरे सिर के ऊपर कूबड़



जैसे निकले हुए छोटे-छोटे पत्थर। यदि मैं ऊपर देखता तो नीचे बहते पानी में जूते गीले हो जाते और मैं नीचे देखता तो सिर के ऊपर निकले हुए पत्थर लग जाते। इसीलिए बड़ी सावधानी के साथ मैंने वह मौसमी केव की यात्रा पूरी की और सायं को मैं घर लौट आया। काफी थके होने के कारण पापा ने मेरे पैरों में सरसों के तेल से मालिश की। इसी तरह पापा ने मुझे शिलांग के पास के वार्ड्स लेक और लैडी हैंड्री पार्क आदि सभी जगह घुमाया और मैंने लैडी हैंड्री पार्क में खूब चिड़ियाघर के जानवरों, पानी सारसों, बत्तखों तथा मछलियों को आलू भुजिया वाला नमकीन तथा बिस्कुट और चिवड़ा खिलाकर उनके साथ खूब आनंद किया और लगभग एक महीने शिलांग की सैरसपाटा करने के बाद मैं वापस प्रयागराज, उत्तर प्रदेश लौट गया क्योंकि मेरे स्कूल की गर्मी के छुट्टी के दिन समाप्त होने वाले थे और स्कूल खुलने वाले थे।

इस प्रकार मैंने शिलांग, मेघालय सैरसपाटा पूर्ण किया।



प्रार्थना

सुश्री ब्रेंडा शानेन सियेम
सुपुत्री - श्रीमती बेथेल लिंडा सियेम
वरिष्ठ लेखाकार



वर दो प्रभु ऐसा हमें,
शक्ति संपन्न हो सकें।


देश सेवा हित हम सभी,
सर्वस्व न्योछावर कर सकें॥

वर दो प्रभु ऐसा हमें,
असत्य मार्ग पर कभी ना चलें।
कठु वचन से दूर रहकर,
सत्य मार्ग का पालन करें॥

भेद - भाव आए ना मन में,
ऐसी हम पर हो कृपा।

पर हित हो लक्ष्य हमारा,
करें सभी को यार सदा॥

हिंद देश की शान बनकर,
गैरवमय करें शस्य - श्यामला।
जगत्तुरु हो देश अपना,
हो बस हमारी यही कामना॥



बेफिक्री वाला ऐतवार

श्रीमती रेनु नागल
पत्नी - श्री राजु नागल
डी. ई. ओ.



“रंग बदलती इस दुनिया में लोगों का ऐतवार कहाँ है।
बचपन में जो आता था बेफिक्री का वो ऐतवार कहाँ है।”

“तीज में पतंग उड़ाने वाला सावन का वो त्यौहार कहाँ है।
माचिस की डिबिया की गाड़ी और कागज की नाव का वो कारोबार कहाँ है।
बचपन में जो आता था बेफिक्री का वो ऐतवार कहाँ है।”

“अपनी शरारतों पर डरा, खाना ना खाने को लेकर लड़ना।
पल - पल चिंता करने वाली उस माँ की फटकार कहाँ है।
बचपन में जो आता था बेफिक्री का वो ऐतवार कहाँ है।”

“ना फटे हुए कपड़ों की चिंता, ना सूखी रोटी खाने का गम था।
ऐसा बेफिक्री का जीवन हर बार कहाँ है।
बचपन में जो आता था बेफिक्री का वो ऐतवार कहाँ है।”

“अब तो उम्र जवां हुई है जिम्मेदारियों से भरी हुई है।
छोटी - छोटी खुशियों की जीवन में अब भरमार कहाँ है।
बचपन में जो आता था बेफिक्री का वो ऐतवार कहाँ है।”



अभी बाकी है

सुश्री दिव्या कुमारी राय
सुपुत्री - श्री नवल किशोर राय
एम. टी. एस.



है हौसला, रख हिम्मत,
तेरी जीत अभी बाकी है।
जो गिर गए उन्हें भूल जा,
तेरी दौड़ अभी भी बाकी है।

जो थक कर रुक गया तू,
यह मत भूल बाज की उड़ान अभी भी बाकी है।
रास्ते खत्म हो गया तो क्या,
सारा मैदान अभी बाकी है।

हर सफर की मंजिल हो ये जरूरी नहीं,
हर हार के बाद भी तेरे अंदर का इंसान बाकी है।
थक गया है तो आराम कर ले इन राहों में,
क्योंकि हार की ना कोई माफी है।

इस जहान की भीड़ में खुद को न खोने देना,
क्योंकि तेरी पहचान अभी भी बाकी है।
धरती जीत ली तो खुश मत होना,
क्योंकि जीतना आसमान तुझे अभी भी बाकी है।

हारना नहीं है तुझे कभी भी,
क्योंकि सारा मैदान अभी भी बाकी है।



समाजता



श्री राजु नागल
डी. ई. ओ.

चल रही थी चर्चा चाय की दुकान पर,
गैर बराबरी और बराबरी के मुकाम पर।
तभी एक साहब अपना विचार सामने रखते हैं,
मूँछों पर हाथ फेर चाय की घूट गिटकते हैं॥

बर्बाद कर दिया देश को इस योजना को खत्म होना चाहिए।
भला क्यूँ किसी विशेष को अधिक लाभ देना चाहिए।
“सही कहा भाई साहब” समोसा खाते एक सज्जन, बात में बात मिलाते हैं।
भीख माँगकर खाने वाले भीख माँगकर ही खाते हैं।


एक युवक ने कहा
“श्रीमान, अगर ऐसा है तो किसी वर्ग को क्यूँ बड़े होने का गुरुर है।
गैर से देखेंगे तो पता चलेगा कुछ सुविधाओं से वो छोटे आज भी दूर है।”

और ये हमारी ही बनाई गई तो व्यवस्था है।
हम ने ही तो किया हुआ है बड़ा और छोटा जन्म के आधार पर।
फिर दिक्कत क्या है छोटो के विशेष अधिकार पर।

हम छोड़ नहीं सकते अपना बड़ा होना, बड़े ही रहेंगे क्यूँ किसी बात का रोना।
रखिये अपने दिल पर हाथ और कहिए हम सब समान होना चाहते हैं।
नहीं कोई छोटा नहीं बड़ा इस बात को अपने दिल में बिठाते हैं।

मेरा है विश्वास कि आप ऐसा कर नहीं पाएंगे।
जन्म से मिले अधिकार को अपने हाथों से मिटाएंगे।

सच तो यह है अगर होता समान रूप से
“संसाधन और सुविधाओं का बँटवारा” आजादी के बाद।
तो ना ही होता विशेष अधिकार और ना ही होती इस मुद्दे पर बात।



पेरिस ओलंपिक 2024



श्री घनश्याम कुमार
भाई- श्री भगीरथ प्रसाद
सहायक लेखा अधिकारी

2024 के ग्रीष्मकालीन ओलंपिक का आयोजन फ्रांस में दिनांक 26 जुलाई 2024 से 11 अगस्त 2024 तक हुआ था। इसका मुख्य मेजबान शहर पेरिस था। इसका उद्घाटन फ्रांस के राष्ट्रपति इमानुएल माइक्रो द्वारा किया गया था। इसमें पहली बार ओलंपिक खेलों का आयोजन अभूतपूर्व तरीके से हुआ था। इसका आयोजन पहली बार खुले में सीन नदी पर हुआ था। इसमें दलों की परेड ट्रैक पर नहीं बल्कि नदी में नौकाओं से हुआ था। इसके उद्घाटन समारोह में लगभग सवा तीन लाख दर्शक मौजूद थे एवं उद्घाटन की शुरुआत रात के 11:00 बजे से हुई थी। इस प्रतियोगिता में कुल 206 देश के 10,714 खिलाड़ियों ने हिस्सा लिया था।

पेरिस ओलंपिक 2024 का शुभंकर प्रिज है, जो ट्रेडिशनल स्मॉल फ्रीजियन कैप पर आधारित है। इसका दृष्टिकोण यह प्रदर्शित करना है कि खेल मानव जीवन को बदल सकता है। इस ओलंपिक में एथलीट पहली बार पारंपरिक लाल रंग की जगह बैंगनी रंग की ट्रैक पर दौड़े थे। इस ओलंपिक में पहली बार भारतीय निशानेबाज सभी स्पर्धा में भाग लिए थे एवं पहली बार इस ओलंपिक में महिला एवं पुरुषों की संख्या बराबर थी।

पेरिस के सेन-सेंट-डेनिस में एक खेल गांव बनाया गया है। यहां 9000 एथलीट समेत कुल 14500 लोग ठहरे थे। 70 फुटबॉल मैदानों जितना बड़ा खेल गांव पेरिस की ऐतिहासिक सीन नदी के दोनों तरफ बनाया गया था। सीन नदी पर बना पुल इसके दोनों हिस्से को जोड़ता है। खेल खत्म होने के बाद इसे 6000 लोगों के घरों और 6000 कर्मचारियों के दफ्तरों में बदला जाएगा।

पेरिस ओलंपिक में कुल 5,00,084 पदक विजेताओं को देने के लिए तैयार किए गए हैं। स्वर्ण पदक के मध्य में षट्कोण आकार में एफिल टावर के 17 ग्राम धातु का प्रयोग किया गया था। यह धातु एफिल टावर के उन हिस्सों से ली गई है, जिन्हें 20वीं शताब्दी में नवीकरण कार्यों के दौरान हटाया गया था। सभी पदकों के रिबन में भी एफिल टावर की जाली का डिजाइन बनाया गया है।

पेरिस ओलंपिक 2024 में पहला मेडल 10 मीटर राइफल मिक्सड टीम में जर्मनी को हराकर कजाकिस्तान ने कांस्य पदक जीता था। कजाकिस्तान ने जर्मनी के खिलाफ 17–5 से जीत हासिल करते हुए यह मेडल अपने नाम किया। जबकि पेरिस ओलंपिक का पहला गोल्ड मेडल चीन ने 10 मीटर राइफल मिक्सड टीम में कोरियाई जोड़ी को हराकर जीता था। वहीं भारत की ओर से मनु भाकर ने 10 मीटर एयर पिस्टल इवेंट में कांस्य पदक जीत कर भारत को पहला मेडल दिलाया। इस प्रकार मनु भाकर ओलंपिक शूटिंग पदक जीतने वाली पहली भारतीय महिला बनी। मनु भाकर ने मिक्स टीम इवेंट में सरबजोत सिंह के साथ मिलकर भारत को दूसरा कांस्य पदक दिलाया। मनु भाकर ने ओलंपिक के एक

ही संस्करण में दो पदक जीतने वाली पहली भारतीय बनकर इतिहास रच दिया । स्वप्निल कुसाले ने शूटिंग की मेंस 50 मी राइफल थी पोजीशन में भारत को तीसरा कांस्य पदक दिलाया । इसके बाद मेंस हॉकी टीम ने कांस्य पदक अपने नाम किया । रेसलर अमन सहरावत ने मेंस 57 किलो फ्रीस्टाइल में कांस्य पदक जीता एवं वह भारत के सबसे कम उम्र के ओलंपिक पदक विजेता बने । नीरज चोपड़ा ने भारत की झोली में पहला सिल्वर मेडल डाला ।

इस प्रकार भारत ने एक सिल्वर पदक एवं पांच कांस्य पदक सहित कुल 6 पदक जीता । कुल मिलाकर भारत ने अब तक ओलंपिक में 41 पदक जीते हैं । सबसे अधिक पदक के मामले में संयुक्त राज्य अमेरिका 38 स्वर्ण, 44 रजत एवं 42 कांस्य पदक सहित कुल 124 पदक जीत कर अपना पहला स्थान पक्का कर लिया । वही कुल स्वर्ण पदक के मामले में 48 स्वर्ण पदक जीतकर पीपुल्स रिपब्लिक आफ चाइना प्रथम स्थान पर रहा ।

2024 के पेरिस ओलंपिक के रैंकिंग के मामले में भारत का 71 वां स्थान रहा ।



आसान नहीं है नारी होना

प्रकृति



श्री गौतम वर्मा
सहायक लेखा अधिकारी




श्री सुरेंद्र कुमार
आशुलिपिक

आसान नहीं है नारी होना,
जिसके जन्म से ही घर में हो मातम का माहौल।
जिसको बचपन में ही सिखाया गया हो सब का पाठ,
जिसको बचपन से हो अपने सपने त्यागने की सौगात॥

जो कभी बेटी, कभी बहन, कभी माँ का रूप,
लेकिन नहीं है इसका कोई अपना स्वरूप ।
पर कितना ही सह ले वो दिल का बोझ़,
कोई ना समझे इसके मन का शोर ॥

सबने रखा है इसके कांधे पर घर का मान,
लेकिन कोई नहीं करता हैं इसके इच्छा का सम्मान ।
इसकी हिम्मत से ही हर जीवन हुआ है उत्तम,
लेकिन कोई नहीं करता है इसके जीवन का सम्मान ।

आसान नहीं है नारी होना,
जो है जग की जननी ।
उसको भी है कुछ लोग नोच खाने को तैयार,
आसान नहीं है नारी होना, आसान नहीं है नारी होना ॥



कभी शीतल, कभी ठंडी, हमें ये सांस देती है,
कभी ममता भरी हमको, ये अपनी छांव देती है।
अगर जो याद आये, घर की तो इतना बता देना,
अगर जो याद आये, घर की तो इतना बता देना ।
तू ऐसी माँ है जो सब कुछ आंचल से ढक लेती है।
किसी पत्ते, किसी डाली पर, कोई फूल लगता है,

मगर हमने किया ऐसा कि अब सब भूल लगता है,
समय रहते बचा लो तुम, ये माँ जैसी प्रकृति को ।
समय रहते बचा लो तुम, ये माँ जैसी प्रकृति को,
अगर कुछ ना हुआ ऐसा, तो सब कुछ धूल लगता है॥



मेरी जन्मभूमि

सुश्री ग्रेसी हातनेव वाइफेर्स
लेखाकार



वे खम्बे और दीवारें थे खड़े,
धूमती - फिरती मासूम अल्लड़ बच्ची थी मैं।
ईंटें और रेत एक एक रखी हुईं,
आशा और गर्मजोशी से बना प्रत्येक कमरा ॥

उन हाथों को देखें जो धिस गए और फट गए,
फिर भी मेरे पिता का दृढ़ निश्चय नहीं रुका।
उनके मुँह बहते पसीने साथ भी चमक उठता,
जब मेरी माँ उन्हें देती रोटी का टुकड़ा॥

वहाँ अब एक मकान था खड़ा जिसे मैं घर कहूँ,
जहाँ झींगुर की आवाजें मुझे सुला देती।
और पक्षियों के गीत मेरी सुबह स्वागत करती,
वहाँ अब एक मकान था खड़ा जिसे मैं घर कहूँ॥

मणिपुर में यह स्थान, जहाँ हुआ मेरा जन्म,
जहाँ जलधाराएँ और मैदान था सभी के खेल का मैदान।
वह स्थान जिसने मुझे तैयार किया जीवन के पथ को,
उन सब से ऊपर कड़ी मेहनत करने को॥

एक सुवर्ण सामान्य दिन की एक बढ़िया शाम,
एक ने नहीं की होगी कल्पना, वह शाम लेगी भयंकर नाम।
एक पल में हमारी आँखों के सामने,
हम अपनी यादों को आग की लपटों में जलते देखते॥



3 मई, यह दिन रहेगा,
अनादि काल से हमारे मन की आँखों में ताजा।
सपने हमारे साथ जमीन से मिट गए,
डरा कर भगाये गये, वहाँ से, जहाँ मेरा हृदय था, मेरी जन्मभूमि॥

रस्सी जल गई पर बल ना गया



सुशांत बी रसाईली

सुपुत्र - श्री राजेश कुमार रसाईली

वरिष्ठ लेखा अधिकारी

हरे - भरे धास के मैदानों और धुमावदार जलधाराओं के बीच बसे एक सुरम्य गाँव के मध्य में, ऋषभ जयसवाल नाम का एक व्यक्ति रहता था। ऋषभ अपने गाँव में सबसे धनी था। उसके पास सबसे बड़ा खेत था और वह फैसी कपड़े पहनता था जिसे देखकर हर कोई देखता रह जाता था। ऋषभ को अपनी संपत्ति का प्रदर्शन करना और बड़ी - बड़ी पार्टीयाँ आयोजित करना बहुत पसंद था।

दुर्भाग्यवश, वह बहुत घमंडी था। वह सोचता था कि वह बाकी सब से बेहतर है। जब लोगों ने उसे पैसे के मामले में सावधान रहने के बारे में चेतावनी दी तो उसने उनकी बात नहीं मानी। उसने पैसा ऐसे खर्च किया मानो उसके पास असीमित राशि हो। यहाँ तक कि उसने उन लोगों का मजाक भी उड़ाया जिनके पास उसके जितना पैसा नहीं था।

एक वर्ष दुर्भाग्य ऋषभ पर बज्रपात की तरह टूटा। सूखे की एक श्रृंखला ने ऋषभ की फसलों को तबाह कर दिया, जिससे उसने वह सब कुछ खो दिया जिसके लिए उसने मेहनत की थी। एक बार घमंडी और अभिमानी व्यक्ति ने खुद को दिवालियापन के कगार पर पाया। फिर भी, ऋषभ नहीं चाहता था कि कोई उसका पतन देखे। उसने सिलवाया सूट पहनना और शानदार पार्टीयाँ आयोजित करना जारी रखा।

ऋषभ के पड़ोसियों ने उसके दिखावटी प्रदर्शन के पीछे की हताशा को पहचानते हुए, दया से अपना सिर हिलाया। वे उसके जिद्दी अहंकार और उसके पतन को ना स्वीकार करने के बारे में कानाफूसी करने लगे। लेकिन ऋषभ आगे बढ़ता रहा, मानो उसके अहंकार ने उसकी ढहती दुनिया पर एक हल्का सा पर्दा डाल दिया था।

धन की भारी हानि के बावजूद ऋषभ के विलासतापूर्ण प्रदर्शन की कहानी पूरे गाँव में फैल गई, जिससे हर कोने और सभा स्थल पर बातचीत की बाढ़ आ गई। जिसने भी उसकी कहानी सुनी, उसने कहा : “अरे ये तो कुछ उस कहावत जैसा हो गया ना, कि रस्सी जल गई पर बल ना गया?”



नारायण भक्ति

श्रीमती मेघा रानी
पत्नी - श्री भगीरथ प्रसाद
सहायक लेखा अधिकारी



तुम ढूँढ रहे माधव को,
महादेव के बिना कैसे पाओगे ।
हर हर और नारायण में,
भेद भाव कैसे पाओगे ॥

सब कुछ इन्हीं का खेल है,
गोकुल में कान्हा,
तो कैलाश पर महादेव है ।
अयोध्या में राम,
तो उनके साथ रुद्र रूप हनुमान है।

कहीं माता पार्वती,
तो कहीं मां सीता है ।
कहीं द्रौपदी की लाज बचाई कृष्ण ने,
तो कहीं विष ग्रहण किया महादेव ने।
कभी गंगा की पहली आरती,
तो कभी कुरुक्षेत्र में अर्जुन का सारथी॥



शिव शून्य में विराजमान है,
नारायण फूंकते इस ब्रह्मांड में जान है ।
यह आकाश, यह अंबर शिव के ही अधीन है,
या यूं कहूं की सब नारायण में ही तीन है ।

हिंदी की पुकार

श्री विजय कुमार
सहायक लेखा अधिकारी



उठो हे ! पुत्र,
कि माँ है तेरी पुकार रही।
दशा से त्रस्त,
उद्धार के लिए ललकार रही॥

कि ए पुत्र मेरे,
मेरे साए पला बढ़ा।
मेरी ममता के साए,
कि क्यूँ भूल गया॥।

उस ममता के भावों को,
वाणी देने की क्षमता को।
वर्षों से रही मैं लिपटी जंजीरों में,
सिमटी शहीदों की तकदीरों में॥।

तुम हो चली जो काया मलिन मेरी,
बस हो गई श्रद्धा विचित्र तेरी।

आई वो, जो पहन सुंदर परिधान,
दिया तथाकथित सभ्यता का दान।

और ममी के पुत्रों ने माँ को छोड़ दिया,
जन्मों का बंधन सौरी कह तोड़ दिया।

अपने ही घर में हुई आज परायी है,
मालकिन वो जो दूर देश से आई है।

पहचान, दिवस, पखवाड़े से बची है,
ऐसी किस्मत हिंदी की राजनीति ने रची है।
बजट आवंटन ही जीने का सहारा है,
बस अनुवादकों का जिम्मा सारा है।

रिपोर्ट को आँकड़ों से भर देते हैं,
शील्ड, प्रोत्साहनों से जी हर लेते हैं।
फिर सितंबर में व बहुत याद आएगी,
आयोजनों, पुरस्कारों से सबको लुभाएगी।


धन्यवाद ज्ञापन विदाई का इशारा है,
ऐसे कर, लिया अपनो ने किनारा है।

कि उपेक्षा का ये दर्द अब नहीं सहा जाता,
समर्थ पुत्रों के होते लाचार नहीं रहा जाता।

तो आज फिर भर आँखों में नई आशा को,
पुत्रों को अपने अंक समेटने की अभिलाषा को।

उठो हे ! पुत्र कि माँ है तेरी पुकार रही,
दशा से त्रस्त उद्धार के लिए ललकार रही।





सुश्री मधुश्री देब
सुपुत्री - श्रीमती माधबी देब
वरिष्ठ लेखा अधिकारी



सुश्री तनुश्री दे
सुपुत्री - श्री पार्थ ज्योति दे
सहायक लेखा अधिकारी



विकास और प्रकृति



सुश्री ग्रेसी हातनेव वाइफोर्ड
लेखाकार

विकास को एक ऐसे वाक्या के रूप में परिभाषित किया जा सकता है जो बदलती परिस्थिति में एक नए चरण का निर्माण करती है। यह एक प्राकृतिक वृत्तांत है, और प्रत्येक जीवित वस्तु विकास की प्रक्रिया से गुजरती है; मनुष्य एक बच्चे से वयस्क और वयस्क से जरा तक विकसित होता है, बीज धीरे-धीरे पौधों या बड़े पेड़ों में विकसित होते हैं और सूची बढ़ती जाती है। मूल विचार यह है कि प्रकृति विकासात्मक प्रक्रिया का विरोध नहीं करती है, वास्तव में वह विकास की पक्षधर है, बशर्ते विकासात्मक प्रक्रिया अन्य संसाधनों को नुकसान पहुंचाए बिना निरंतर स्तर पर की जाए।

प्रकृति में खुद को और अपने संसाधनों को पुनःपूर्ति करने और पुनर्स्थापित करने की क्षमता है। हालाँकि अवांछनीय स्तर पर मानवीय हस्तक्षेप के परिणामस्वरूप प्रकृति का दोहन हुआ है और विकास के प्राकृतिक चक्र में बड़े असंतुलन पैदा हुए हैं। मनुष्य, सभी प्राणियों में से एक महाप्रजाति होने के कारण मस्तिष्क कोशिकाओं का बड़े पैमाने पर विकास हुआ है। इससे आश्चर्यों और विस्मयकारी कारकों का निर्माण हुआ है, लेकिन प्रकृति की कीमत पर संयोजकता के विशेष पुलों से पृथ्वी काफी छोटी हो गई है। समय के साथ इंसानों द्वारा किये गए आविष्कारों ने जीवन को कई क्षेत्रों में सरल और आसान बना दिया है। सबसे सरल उदाहरण के लिए, कोई व्यक्ति अपने पास उपलब्ध साधारण उपकरणों, जैसे चाकू, कलम, कपड़े आदि के बिना जीवन की कल्पना नहीं कर सकता है। ये सब पिछले हजार वर्षों या उससे भी अधिक समय में हुए विकास के माध्यम से हमारे जीवन की तस्वीर में आये हैं। आज के युग में, मानव मस्तिष्क के विकास ने अकल्पनीय ऊंचाइयों को जन्म दिया है क्योंकि अब हम एक कम्प्यूटरीकृत दुनिया में रहते हैं, जहां दुनिया कंप्यूटर द्वारा चलती है, या वास्तव में कमरे में बैठे लोग अपनी उंगलियों के क्लिक से दुनिया को संचालित करते हैं। आज के ऐसे विकास के दौरान, अमीर और गरीब के बीच बड़ा अन्तराल पैदा हो गया है, और सबसे महत्वपूर्ण रूप से मनुष्य और प्रकृति के बीच अन्तराल पैदा हो गया है।

प्रकृति के सामान्य रूप से कार्य करने के लिए उस पर रहने वाले सभी जंतु के बीच संतुलन बनाए रखना आवश्यक है। यह संतुलन अब मानवीय लालच और पृथ्वी के अन्य जीवित और निर्जीव घटकों पर शोषण के कारण बाधित हो गया है। जनसंख्या विस्फोट और औद्योगीकरण ने पारिस्थितिकी तंत्र के संतुलन पर भारी प्रभाव डाला है। सभी प्राकृतिक चक्र बाधित हो जाते हैं जिसके परिणामस्वरूप अभूतपूर्व वर्षा, बादल फटना, अचानक बाढ़, ग्लोबल वार्मिंग, हिमस्खलन आदि होते हैं। विकास के कारण पृथ्वी और प्रकृति पर पड़ने वाले हानिकारक प्रभावों की एक अंतहीन सूची हो सकती है।

विकास योजनाकार प्रकृति की सुरक्षा के लिए उनके सामने निर्धारित मानदंडों और कानूनों की अनदेखी करते हैं क्योंकि एकल प्रभाव ज्यादा नुकसान नहीं पहुंचाता है। हालाँकि, वे यह समझने में असफल रहे कि हर एक प्रभाव पृथ्वी के अंतिम बड़े विनाश का कारण बनेगा। एक दिन ऐसा आएगा जब हमारे आसपास कोई अन्य जीवित प्राणी नहीं बचेगा, जिसका अर्थ है कि दुनिया अब जीवन के अस्तित्व के लिए उपयुक्त नहीं रहेगी। और वह दिन अमीर और गरीब दोनों के लिए समान रूप से क्यामत का दिन होगा।

विकास और प्रकृति के बीच संतुलन बनाए रखने की जिम्मेदारी हर व्यक्ति की है। एक आम आदमी अनुभव कर सकता है कि यह उसकी जिम्मेदारी नहीं है क्योंकि वह फैक्टरियाँ, भवन और अपार्टमेंट बनाने के लिए जंगल नहीं काट रहा है। लेकिन उसे यह समझना चाहिए कि वह जो ईंधन खाता है, जो पानी बर्बाद करता है या जो धुआं छोड़ता है, वह प्रकृति की बीमारी में भी योगदान देता है। पेड़ों और वन भूमि का प्रतिशत काफी हद तक खराब हो गया है। पारिस्थितिकी तंत्र में संतुलन बहाल करने का पहला और प्रमुख समाधान अधिक पेड़ लगाना और बंजर भूमि को वन भूमि में बदलना है।

“देर-सवेर, हमें यह मानना होगा कि पृथ्वी को भी प्रदूषण के बिना जीने का अधिकार है। मानव जाति को यह जानना चाहिए कि मनुष्य धरती माता के बिना नहीं रह सकते, लेकिन यह ग्रह मनुष्यों के बिना रह सकता है।”



रिश्ता किताबों से

श्री अनीश कुमार
सुपुत्र - श्री नवल किशोर राय
(एम.टी.एस.)



मोबाइल फोन घर का छोटा बच्चा,
किताबों से ध्यान छीन चुका।
धुंधला हो चुका है रिश्ता किताबों से,
अब उंगलियों पर वो थूक नहीं रहती जबान की, पन्ने पलटने को,
अब तो एक स्वाइप ही काफी है।

वो दिन जब किताबें खोलते ही, आँखें बंद हो जाती थी (र्णीद),
अब मोबाइल खुलते ही, आँखें तक नहीं पलकती।
किताबें झांकती है बंद अलमारी के शीशे से,
कि महीनों अब मुलाकातें नहीं होती।
जो महक किताबों से मिला करती थी,
वो महक मोबाइल फोन से कहाँ मिलती।



गुरुवाणी

श्रीमती विजय लक्ष्मी एस.
कनिष्ठ अनुवादक



मेरा नाम विजय लक्ष्मी है और मैं प्रधान लेखाकार महोदय के कार्यालय मेघालय, शिलांग में एक कनिष्ठ अनुवादक हूँ। विज्ञान की विद्यार्थी होने के बावजूद एक अनुवादक बनने तक का सफर मेरे लिए बहुत उतार - चढ़ाव भरा रहा है। अपने जीवन की कुछ यादें मैं यहाँ प्रस्तुत करना चाहती हूँ। साथ ही अपने गुरुजनों को नमन करती हूँ, जिनके अमूल्य उपदेशों ने मुझे अपनी जिंदगी में सदैव प्रयत्नशील रहना सिखाया।

केमिस्ट्री में अपनी डिग्री प्राप्त करने के बाद आगे क्या करना है इसके बारे में मुझे कुछ ज्यादा अंदाजा नहीं था। ऐसे में मुझे मेरे कॉलेज के हिंदी प्रोफेसर श्री सतीश जी की याद आई जिन्होंने मुझे हिंदी में एम. ए. करने का सुझाव दिया था। क्योंकि एक केरलीय होने के बावजूद भी, हिंदी भाषा में मेरी पकड़ अच्छी थी। इसलिए मैंने हिंदी में एम. ए. करने का निश्चय किया।

पहले - पहले तो मुझे हिंदी साहित्य के लेक्चर सुनकर बहुत नींद आती थी। लेकिन धीरे - धीरे मेरी अभिरुचि बढ़ने लगी और मैं पूरी तरह एक हिंदी विद्यार्थी बन गई।

एक दिन क्लास में मेरी प्रोफेसर शशिकला जी ने हमें अपने जीवन की एक कहानी सुनाई। उन्होंने कहा कि - अपनी नौकरी के इंटरव्यू के पास न कर पाने पर वे रोते - रोते सो गई और उन्होंने एक सपना देखा, कि वे एक क्लास में खड़ी बच्चों को पढ़ा रही हैं, जो आगे जाकर वाकई में सच भी हुआ। तब उन्होंने हम से कहा कि “जीवन में चाहे कितनी बार भी हम पराजित हो जाएँ हमें निराश नहीं होना चाहिए बल्कि उससे प्रेरणा लेकर कड़ी मेहनत करते हुए आगे बढ़ना चाहिए, जो हमारा है वह समय आने पर हमें जरूर मिलेगा।”

उनके इन शब्दों ने मेरे जीवन पर बहुत प्रभाव डाला है जिससे एक अनुवादक बनने की मेरी इच्छा हमेशा बनी रही और अपने तीन प्रयासों में असफल होने के बाद चौथी बार मैंने सफलता प्राप्त की और आज मैं कनिष्ठ अनुवादक के पद पर एक महीना पूरा करने जा रही हूँ।

साथ ही, अपने पिता और पति के प्रोत्साहन, गुरुजनों के आशीर्वाद और दोस्तों के प्यार ने मुझे कठिनाइयों में जो सहारा दिया है, उसका आज मैं सम्मेह स्मरण करती हूँ।



जीवन



श्रीमती वीणा कुमारी राय
पत्नी - श्री विजय कुमार
सहायक लेखा अधिकारी

जीवन एक नदी है,
खुद धारा बना बहती।
सुख - दुख दो किनारे हैं,
कभी इस पार, तो कभी उस पार है॥

पर इस में जो पलता जीवन,
दिल में उमगे भी साथ है।
लहरें चट्टानों से नहीं डरती है,
अपनी धुन में मौजे गुन - गुनाती है॥



बहती रहती कभी ना थकती,
आस लिए मन में।
पूछती है रास्ता पवन से,
जाना है किस अंत को॥

सहती है सूरज की गर्मी को,
और चंदा की सर्दी को।
नाव भंवर के उस पार लगाये,
खेवइयाँ बैठ बिंदू सहाये॥

माँ की यादें



श्री घनश्याम कुमार
भाई - श्री भगीरथ प्रसाद
सहायक लेखा अधिकारी

मन कहता है अब लौट चलें,
सांझ हुई अब घर चले ।
छोड़कर जब निकला था सफल होने,
तो खुशियां माँ की छीनी थीं।
जाते हुए देखी थी वह,
तो नम उसकी आंखें थीं॥

आँसू माँ के ना पोछ सका,
कामयाबी की लालच में ।
दुख ना माँ का देख सका,
कामयाबी की लालच में ।
मोह के बंधन तोड़ के सारे,
निकला था आजाद पंछी बनने ॥

छोटे-छोटे पंखों से,
आसमान को नीचा दिखलाने ।
जब रास न आई दुनिया को,
मेरी यह शैतानी ।
काट दिया मेरे पंखों को,
अपने अभिमानों से ॥

मन कहता है अब लौट चलें,
सांझ हुई अब घर चलें।
सिखलाई माँ की अच्छी बातें,
साथ लेकर आया था ।
हृदय तुम अपना कोमल रखना,
माँ ने हमको सिखलाया था ॥



पर बदली हुई है यहां रंग हवा की,
मन सबके मैले हैं ।
कोमल हृदय का क्या करूं,
सभी दिल पथर लेकर बैठे हैं ।
हर पल बस कोसता खुद को,
क्यों ना रोका माँ ने मुझको॥

क्यों सौंप दिया मुझको,
इस जालिम दुनिया में।
शायद तीव्र थी जिद ही मेरी,
माँ ने हार माना था ।
सौंपने का मन ना होगा उनका,
आंचल से जो बांध के पाला था ॥

मन कहता अब लौट चलें,
सांझ हुई अब घर चले ।
चौखट पर बैठी मेरी माँ होगी,
इंतजार में आंखें नम होगी ।
कोमल हृदय वाली मेरी माँ,
वियोग न मेरा सह पाएगी ॥

घर जाना ही अब सही होगा,
एक पल भी बैठना अब कठिन होगा ।
माँ के हाथों की रोटी खाए,
गुजरे कई दिन साल हुए ।
खाए तो पकवान बहुत पर,
मिला ना स्वाद माँ के हाथों का ।
मन कहता अब लौट चलें,
सांझ हुई अब घर चले ॥

रूस और युक्रेन के बीच महायुद्ध



श्री राहुल ढाका
डी. ई. ओ.

जैसा कि हम जानते हैं 24 फरवरी 2022 को दो यूरोपीय देश युक्रेन और रूस के बीच एक बड़े युद्ध की शुरुआत हुई जोकि द्वितीय विश्व युद्ध के बाद यह सबसे बड़ा यूरोपीय युद्ध बताया जा रहा है। यह युद्ध रूस के राष्ट्रपति व्लादिमीर पुतिन के द्वारा 'विमुद्रीकरण' और 'अनाजीकरण' को लेकर शुरू हुआ। रूस के इस आक्रमण से दोनों देशों को भारी नुकसान हुआ क्योंकि रूस की अर्थव्यवस्था और सैन्य शक्ति मजबूत होने से युक्रेन को ज्यादा क्षति हुई। सैकड़ों की संख्या में लोग मारे गए और हजारों देश छोड़कर चले गए। कुछ समय के बाद दोनों देश जमीनी आक्रमण से हवाई आक्रमण तक पहुँच गए जिसके कारण रूस के राष्ट्रपति ने युक्रेन के खेरसॉन और मारियुपोल पर अपना कब्जा करने का दावा किया। जोकि ये कब्जा अवैध था। युद्ध निरंतर चलता गया और युक्रेन ने अपनी सैन्य शक्ति से खेरसॉन को पुनः अपने कब्जे में ले लिया।

अंतर्राष्ट्रीय स्तर पर दोनों देशों के बीच चल रहे इस आक्रमण की बहुत निंदा की गई। यह देखते हुए संयुक्त राष्ट्र महासभा गठित (बैठक) हुई जिसमें राष्ट्रपति पुतिन पर आरोप लगाते हुए अंतर्राष्ट्रीय न्यायालय ने रूस को सैन्य अभियानों को निलंबित कर दिया। यह सब कुछ देखते हुए कई देशों ने रूस का विद्रोह करते हुए उसके साथ आयात-निर्यात व अन्य आर्थिक सहायता करने से इन्कार कर दिया। वही दूसरी ओर युक्रेन के राष्ट्रपति वलोडिमिर जेलेंस्की की मदद के लिए कई देश सामने आए और युक्रेन की मानवीय और सैन्य से मदद की। इस आक्रमण से रूस में स्थापित हजारों विदेशी कंपनी रूस छोड़कर चली गई।

दोनों देशों के बीच यह महायुद्ध इस हद तक पहुँच गया है कि कोई भी देश पीछे हटने का नाम नहीं ले रहा है। जिसके कारण दोनों देशों की अर्थव्यवस्था जी.डी.पी. अन्य देशों की तुलना में काफी नीचे आ गई है। दोनों देश

अर्थव्यवस्था की लिस्ट में बहुत नीचे आ गए हैं। यदि यह युद्ध आज भी समाप्त हो जाता है तब भी दोनों देशों को ठीक करने में काफी समय लग जाएगा। यह दोनों देशों का निरंतर और एक लंबा संघर्ष है। इस युद्ध का मुख्य बिंदु क्रीमिया की स्थिति और डोनोवास के कुछ हिस्सों पर रहा है। जोकि अंतर्राष्ट्रीय स्तर पर ये दोनों युक्रेन के हिस्से हैं। जबकि रूस इन्हें अपना होने का दावा करता है।



“असम के चराईदेव मोईदाम”

श्रीमती स्निग्धा फुकन
हिन्दी अधिकारी


भारत ने पिछले दशक में 13 विश्व धरोहर संपत्तियों को सफलतापूर्वक शामिल किया है और अब वह सर्वाधिक विश्व धरोहर संपत्तियों के मामले में विश्व में छठे स्थान पर है।

असम के आहोम राजवंश की अद्वितीय 700 वर्ष पुरानी टीला - दफनाने की प्रणाली, चराईदेव मोईदाम को 26 जुलाई 2024 को आधिकारिक तौर पर संयुक्त राष्ट्र शैक्षिक, वैज्ञानिक और सांस्कृतिक संगठन (यूनेस्को) की विश्व धरोहर सूची में शामिल कर लिया गया है। इस प्रकार यह इस प्रतिष्ठित सूचकांक में शामिल होने वाली भारत की 43वीं संपत्ति बन गई है।

मोईदाम पूर्वोत्तर का पहला ऐसा स्थल है जिसे सांस्कृतिक श्रेणी में विश्व धरोहर स्थल के रूप में मान्यता दी गई है। असम में प्राकृतिक श्रेणी में दो अन्य ऐसे स्थल हैं - काजीरंगा राष्ट्रीय उद्यान और मानस राष्ट्रीय उद्यान, दोनों को बाघ अभ्यारण्य में अपग्रेड किया गया है।

चराईदेव का मतलब है “पहाड़ियों पर चमकता हुआ शहर”。 यह असम की विशेष सांस्कृतिक एवं ऐतिहासिक विरासत की धरोहर भी है। यह शताब्दियों तक शासन करने वाले आहोम राजवंश की पहली राजधानी थी, जो आज भी भारतीयों का सिर गर्व से ऊंचा करती है। आहोम राजवंश के लोग अपने पूर्वजों के शव और इसमें हथियार, आभूषण, घरेलू सामान मोईदाम में रखते थे। मोईदाम एक पहाड़ जैसी संरचना है, जो ऊपर से मिट्टी से ढकी होती है और नीचे एक या एक से अधिक कमरे होते हैं। अब तक खोजे गए 386 मोईदामों में से, चराईदेव में 90 शाही दफन इस परंपरा के सबसे अच्छे संरक्षित, प्रतिनिधि और सबसे पूर्ण उदाहरण हैं। यह आहोम साम्राज्य के राजाओं और गणमान्य लोगों के प्रति सम्मान का प्रतीक है। चराईदेव के मोईदाम असम के ताई - आहोम समुदाय की गहरी आध्यात्मिक आस्था, समृद्धि, सभ्यतागत विरासत एवं स्थापत्य कला का प्रतीक हैं। अपने पूर्वजों के प्रति सम्मान दिखाने का यह तरीका बहुत अनूठा है। इस स्थान पर सामुदायिक पूजा भी की जाती थी। आहोम साम्राज्य के सिद्धांत और मान्यताएं इतनी मजबूत थीं कि उन्होंने 1228 ईस्वी से 1828 तक लगभग 600 वर्षों तक असम पर शासन किया था। किसी साम्राज्य का इतने लंबे समय तक चलना एक बड़ी उपलब्धि है।

मोईदाम पूर्वोत्तर भारत में ताई - आहोम राजवंश द्वारा स्थापित एक शाही टीला दफन केन्द्रस्थान है। पूर्वी असम में पाटकाई पर्वतमाला की तलहटी में स्थित, संपत्ति में ताई - आहोम के लिए पवित्र विशेषताएं शामिल हैं और उनकी अंत्येष्टि परंपराओं को प्रदर्शित करती है। पूर्वी असम में 600 वर्षों तक, ताई-आहोम ने पहाड़ियों, जंगलों और पानी की प्राकृतिक स्थलाकृतियों को बढ़ाते हुए मोईदाम (दफनाने के टीले) बनाए, जिससे एक पवित्र भूगोल का निर्माण हुआ। बरगद के पेड़ और ताबूतों और छाल की पांडुलिपियों के लिए इस्तेमाल किए जाने वाले पेड़ लगाए गए और जल निकाय बनाए गए। उस स्थान के भीतर विभिन्न आकारों की नब्बे मोईदाम - ईंट, पत्थर या मिट्टी से निर्मित खोखली कब्र पाई जाती हैं। इनमें राजाओं और अन्य राजघरानों के अवशेष, साथ ही भोजन, अलंकार सहित अन्य मूल्यवान सामग्री भी शामिल हैं। “मे-डाम-मे-फी” और “तर्पण” की ताई-आहोम रसमें चराईदेव मोईदाम में प्रचलित हैं।



चराईदेव मोईदाम के भीतर नब्बे मोईदाम पाए गए हैं, जो ऊंची भूमि पर स्थित हैं। मोईदाम का निर्माण ईंट, पत्थर या मिट्टी (ताक) से बनी एक खोखली तिजोरी के ऊपर एक मिट्टी का टीला (गा-मोईदाम) बनाकर किया गया है, और एक अष्टकोणीय दीवार (गढ़) के केंद्र में एक मंदिर (चाउ चा ली) के शीर्ष पर है। यह आकृति ताई ब्रह्मांड का प्रतीक है। शीर्ष पर स्थित मंदिर मुंगक्लांग

है, जो एक मध्य स्थान है, जो स्वर्ग - पृथ्वी सातत्य स्थापित करने वाली सुनहरी सीढ़ी का प्रतीक है। तहखानों में राजाओं और अन्य शाही व्यक्तियों के दफन या दाह संस्कार के साथ - साथ भोजन, अलंकार तथा अन्य मूल्यवान सामग्री होती हैं। यह एक भौतिक स्थान है, जहां यह माना जाता है कि ताई-आहोम राजघराने देवता बन गए, जो स्वर्ग - पृथ्वी सातत्य का प्रतीक है।

मोईदाम आहोम राजवंश की शाही अंत्येष्टि वास्तुकला और रीति-रिवाजों के 600 वर्षों का गवाह है और 13 वीं से 19 वीं शताब्दी ईस्वी तक ताई-आहोम सांस्कृतिक परंपराओं का प्रमाण है। मोईदाम के पुरातात्त्विक अवशेष ताई-आहोम मान्यताओं और परंपराओं की वास्तुकला एवं अभिव्यक्तियों के प्रमाण हैं। इस स्थान पर ताई-आहोम की निरंतर अनुष्ठान प्रथाएं भी इस संबंध में महत्वपूर्ण हैं।

आहोम राजवंश की टीला-दफन प्रणाली ताई-आहोम कब्रिस्तान का एक उत्कृष्ट उदाहरण है, जो ताई-आहोम अंत्येष्टि परंपराओं और संबंधित ब्रह्मांड विज्ञान का मूर्त रूप से प्रतिनिधित्व करता है। लगभग 600 वर्षों तक, ताई-आहोम ने अपनी ब्रह्मांड संबंधी मान्यताओं के अनुसार इस परिदृश्य को गढ़ा। लहरदार स्थलाकृति को खाइयों की खुदाई करके और मोईदाम के साथ गर्तों को चिह्नित करके बढ़ाया गया था। पवित्र वृक्षों को लगाकर प्राकृतिक वनस्पति को बढ़ाया गया, और उन्हें भरने के लिए जलधाराओं को प्रवाहित करके जल निकायों को जोड़ा गया। ये विशेषताएं मिलकर ताई ब्रह्मांड और स्वर्ग-पृथ्वी सातत्य का प्रतीक हैं।

सत्यता- चराइदेव मोईदाम एक पवित्र परिदृश्य है, जिसमें निर्मित शाही दफन टीले हैं, जो ताई - आहोम मान्यताओं को दर्शाते हैं। मोईदाम काफी हद तक बरकरार हैं, जैसा कि ग्रामीण परिदृश्य है। शाही इतिहास, ताई-आहोम विश्व टृटिकोण और दैनिक जीवन का विवरण प्रदान करते हैं, जिसमें अंत्येष्टि अनुष्ठान और आध्यात्मिक संघ शामिल हैं, साथ ही मोईदाम के निर्माण के लिए आवश्यक सामग्री और श्रम का विवरण भी शामिल है।



स्थानीय समुदाय मोईदाम को पवित्र दफन स्थल मानते हैं और सक्रिय रूप से उनकी रक्षा करते हैं। स्थानीय समुदायों की भागीदारी के महत्व को मान्यता देते हुए, सामुदायिक भागीदारी के लिए अतिरिक्त रणनीतियों की रूपरेखा तैयार की गई है।

यह स्थान वास्तव में देखने लायक है क्योंकि यह प्राचीन युग के दौरान इस स्थान की सुंदरता और महिमा की जानकारी देता है। आपको उस समय के कारीगरों और शिल्पकारों द्वारा किए गए कुछ उत्कृष्ट कार्य देखने को मिलते हैं।

इस स्थान का मुख्य आकर्षण इसका मोईदाम हैं जिनमें आहोम शासकों की जीवनशैली और संस्कृति के बारे में बहुत सारी जानकारी दर्शाई गई है। आप भूमिगत तहखानों पर की गई पुष्प वास्तुकला से मंत्रमुग्ध हो जाएंगे और सभी कक्ष मिट्टी के टीलों से ढंके हुए हैं। देश के इतिहास में महत्वपूर्ण भूमिका निभाने वाली इन खोई हुई आत्माओं को श्रद्धांजलि देने के लिए लोग दूर-दूर से यहां आते हैं। पास में ही सुकाफा पार्क नाम का एक पार्क है, जहां बच्चों के लिए मनोरंजन के कई विकल्प हैं।

चराइदेव मोईदाम तक शिवसागर शहर से सड़क मार्ग द्वारा पहुंचा जा सकता है, जो असम के प्रमुख शहरों से अच्छी तरह से जुड़ा हुआ है। निकटतम हवाई अड्डा जोरहाट हवाई अड्डा है, और निकटतम रेलवे स्टेशन शिमलुगुड़ी जंक्शन है।





हिंदी पखवाड़ा 2023 के दौरान आयोजित प्रतियोगिताओं की विविध झलकियाँ



वर्ष 2023-24 में आयोजित हिंदी कार्यशालाओं की विविध झलकियां



अंतर्राष्ट्रीय योग दिवस 2024 में प्रतिभागिता करते हुए कार्यालय के अधिकारी / कर्मचारीगण



कार्यालय प्रधान महालेखाकार (लेखा एवं हकदारी) मेघालय, शिलांग द्वारा दिनांक 5 एवं 6 अगस्त 2024 को आयोजित पूर्वोत्तर क्षेत्र लेखापरीक्षा एवं लेखा कार्यालयों की संयुक्त क्षेत्रीय कार्यशाला के अवसर पर उप नियंत्रक एवं महालेखापरीक्षक महोदय सहित शीर्ष अधिकारीवृद्ध की स्थिर छवि



“ऑडिट दिवस 2023” के शुभ अवसर के दौरान आयोजित प्रश्नोत्तरी प्रतियोगिता के विजेताओं सहित शिलांग स्थित भारत के नियंत्रक एवं महालेखापरीक्षक के क्षेत्रीय कार्यालयों के उच्चाधिकारीवृद्ध



स्वतंत्रता दिवस समारोह 2024 के शुभ
अवसर पर ध्वजारोहण करते हुए¹
प्रधान महालेखाकार महोदय



इस कार्यालय द्वारा आयोजित वार्षिक एक दिवसीय खेलकूद समारोह,
2024 की विविध झलकियाँ



श्री आनंद कौशल, सेवा निवृत्त वरिष्ठ लेखा
अधिकारी को खेलों के महत्व में अहम भूमिका
निभाने हेतु सम्मानित करते हुए प्रधान
महालेखाकार महोदय



एक दिवसीय खेलकूद समारोह, 2024 में
विजेताओं को पुरस्कृत करते हुए
प्रधान महालेखाकार महोदय



खेलकूद में विजयी प्रतिभागी को पुरस्कार प्रदान
करते हुए वरिष्ठ उप महालेखाकार महोदय



खेलकूद में विजयी प्रतिभागी को पुरस्कार प्रदान
करते हुए उप महालेखाकार महोदय



कार्यालय प्रधान महालेखाकार (लेखा एवं हकदारी) मेघालय, शिलांग द्वारा राजभाषा नीति के कार्यान्वयन में प्रशंसनीय कार्य हेतु 'नगर राजभाषा कार्यान्वयन समिति' (नराकास), शिलांग से प्रशस्ति पत्र ग्रहण करते हुए डॉ. डी. अनिश, वरिष्ठ उप महालेखाकार (प्रशासन)



बिंग एफ. एम. द्वारा आयोजित “बिंग फुटसल फेस्ट 2024” में महालेखाकार मेघालय टीम चैंपियन घोषित।



“उम्नोट नदी”, जिसे “डावकी नदी” भी कहा जाता है, भारत के मेघालय राज्य में बहने वाली एक नदी है। “उम्नोट नदी” को भारत की सबसे स्वच्छ नदी माना जाता है।